

سوانح مولانا میر حسن


مثنوی شریف کے نامور مصنف

مولانا جلال الدین دہلوی اور بعض دیگر اولیائے کرام کے ایمان افروز حالات

(از)

مولانا سید امین احمد صاحب حسین علیہ السلام

محنت دار العلوم دیوبند



ادارۃ النیسبت

۱۹۰- انارکلی ○ لاہور-۲

فہرست عنوانات !

صفحہ نمبر	تہبید
۶	حضرت مولوی معنوی کا نام و نسب اور پیدائش .
۹	ترک وطن ، سفر بیت اللہ ، واپسی روم .
۱۲	قونیہ میں آمد اور مولانا بہاؤ الدین کی وفات .
۱۳	مولانا روم کی شادی ، اور اولاد .
۱۹	مولانا روم کی ظاہری و باطنی تعلیم و تربیت .
۳۲	آپ کا علم و فضل اور کلام عنقوی شریف .
۴۲	عنقوی شریف کی شروحات .
۴۷	آپ کے کلمات و نصائح .
۵۱	کشف و کرامات ، عبادتِ زہد .
۵۵	مولانا روم کی وفات .
۵۷	مولانا کے خلفاء اور جانشین .
۶۲	حضرت حسین بن منصور احتلاج کے حالات .
۶۷	حضرت شیخ فرید الدین عطار کے حالات .
۷۰	حکیم سنائی غزلوی کے حالات .
۷۲	شیخ صدر الدین محمد بن اسحاق القونیوی .
۷۴	شیخ محمد الدین نجمندی .
۷۴	حضرت بابا کمال نجمندی .
۷۶	حضرت بہاؤ الدین زکریا ملتانی .
۷۷	شیخ غزالی ابن ابراہیم عراقی .
۸۲	حضرت شیخ ابو عبد الدین اکرمانی .

۴
بسم اللہ الرحمن الرحیم

تمہید

الحمد لله الملك المتدوس ذی الجود و
الکرم والصلوة والسلام علی سید الانبیاء
وزبدۃ الاصفیاء سیدنا محمد بن النبی
الاکرم وعلی آلہ واصحابہ واولیاء ائمتہ
الذین ہم خلاصۃ خیر الامم

اما بعد

محبان اولیائے خداوندی و دوستانِ صلحائے امت محمدی صلی اللہ
تعالیٰ علیہ وسلم کو واضح ہو کہ تمام متوسلین حضرت رسالت مآب کی محبت
عین ایمان ہے اور متوسلین و متعلقین آپ کے اہل بیت طاہرین ہوں یا
صحابہ کاملین، علمائے مجتہدین ہوں یا دوسرے صلحائے اولین و آخرین
اصل اور مبدآن سب کی محبت و عقیدت کا محبت رسول اللہ صلی اللہ علیہ

وسلم ہے یہ سب ثمرات فروع ہیں جس کو ان حضرات سے خلوص نہ ہو ،
 سمجھے کہ آنحضرت صلی اللہ تعالیٰ علیہ وسلم کی محبت میں نقصان ہے جو حقیقت
 میں نقص فی الایمان ہے ۔ البتہ حد اعتدال سے نہ بڑھنا اور دائرہ شریعت
 میں رہ کر حکم خداوندی کے تابع رہنا ضروری ہے ۔ یہ فقیر بے بضاعت خالی
 از طاعت و عبادت انہیں حضرات کی محبت و اعتقاد کو زائد آخرت ،
 سمجھتا ہے ۔

أَحِبُّ الصَّالِحِينَ وَكُنْتُ مِنْهُمْ
 لَعَلَّ اللَّهُ يَرْزُقُنِي صَلاَحًا

انہیں حضرات کا ملین میں حضرت مولانا محمد جلال الدین رومی رحمۃ اللہ
 تعالیٰ علیہ معروف بہ مولوی معنوی داخل ہیں ۔ آپ کی شنوی اس طرح
 مقبول نام ہے کہ صرف اہل اسلام ہی نہیں بلکہ دیگر مذاہب والے بھی اس
 سے دل چسپی رکھتے ہیں اور لطف اٹھاتے ہیں مگر مولانا موصوف کے حالات
 بہت کم لوگوں کو معلوم ہیں ۔ ان ایام میں چند بار مولانا کا ذکر ہوا تو خیال ہوا
 کہ آپ کے کسی قدر حالات اردو میں لکھ دیئے جائیں ۔

چنانچہ ماہ محرم الحرام ۱۳۲۳ھ میں یہ حالات ترتیب دے کر آخر میں
 بعض ان بزرگوں کے حالات بھی تحریر کر دیئے جو مولانا موصوف کے
 حالات سے تعلق رکھنے والے ہیں ۔ اول تو انسان سراپا خطا و نسیان

ہے۔ علاوہ ازیں اس رسالہ کی تالیف کا التفان بحالت قیام جو نہ پور ہوا ہے۔ جہاں احقر کے پاس اس قسم کی کتابوں کا ذخیرہ بالکل نہ تھا صرف تین چار فارسی و عربی کی مطبوعہ و قلمی کتابوں کے اعتبار پر یہ مجموعہ تیار کیا گیا ہے لہذا اہل کمال سے امید ہے کہ جو خطا نظر آئے بمقتضائے الدین النصیحة عفو و اصلاح فرمائیں یا بطر مناسبت مطلع فرمائیں تاکہ آئندہ طبع میں لحاظ کیا جائے وَالسَّلَامُ عَلَیْ مَنْ اتَّبَعَ الْهُدٰی ۔

حضرت مولوی معنوی کا نام و نسب و ولادت

آپ کا اسم شریف محمد جلال الدین اور لقب خداوند گارم تھا۔ آپ کے والد ماجد کا نام محمد بہار الدین اور سلطان العلماء لقب تھا جو اپنے زمانہ کے مشہور آفاق اولیائے کاملین میں سے تھے آپ کو رسول اللہ صلی اللہ تعالیٰ علیہ وسلم کے خلیفہ اول کی اولاد میں ہونے کا فخر حاصل ہے۔ اور سیدنا حضرت صدیق اکبر رضی اللہ تعالیٰ عنہ تک آپ کا سلسلہ نسب اس طرح پہنچتا ہے۔ محمد جلال الدین بن محمد بہار الدین بن احمد بن محمود بن مودود بن ثابت بن مسیب بن مطہر بن حماد بن عبد الرحمن بن ابی بکر الصدیق رضی اللہ تعالیٰ عنہ ۔

مولانا بہاؤ الدین رحمۃ اللہ تعالیٰ علیہ کی والدہ صاحبہ خراسان کے
 بادشاہ علاؤ الدین محمد بن خوارزم کی بیٹی تھیں۔ بادشاہ کو حضرت رسول
 مقبول صلی اللہ تعالیٰ علیہ وسلم نے اپنی زیارت سے شرف فرما کر ارشاد
 فرمایا کہ احمد احسین خطیبی یعنی مولانا رومی علیہ الرحمۃ کے دادا اور مولانا ،
 بہاؤ الدین رحمۃ اللہ تعالیٰ علیہ کے والد، سے اپنی دختر کا نکاح کر دو۔
 بادشاہ صبح کو نہایت شادمان و فرحان پیدا ہوا۔ اور مولانا خطیبی رحمۃ اللہ
 تعالیٰ علیہ کو نہایت اعزاز و احترام سے بلا کر ارشاد نبوی علیہ الصلوٰۃ و
 السلام بیان کیا۔

آپ نے بھی اس مبارک تعلق کو منظور فرمایا۔ بادشاہ نے نہایت ،
 مناسب طرز سے مولانا حسین خطیبی کی شادی اپنی بیٹی سے کر دی۔ نو ماہ
 گزرے تھے کہ حضرت حسین خطیبی کے گھر میں شہزادی کے بطن سے بیٹا تولد
 ہوا جس کا نام محمد بہاؤ الدین رکھا گیا۔ جب محمد بہاؤ الدین کی عمر دس سال
 کو پہنچی تو آپ کے والد ماجد حضرت حسین بلخی رحمۃ اللہ تعالیٰ علیہ کا انتقال
 ہو گیا۔ قرآن مجید اور ضروری چیزیں تو حاصل فرما ہی چکے تھے۔ اب محمد
 بہاؤ الدین نے دیگر علوم دین کی طرف توجہ فرمائی اور مکتبہ می ہی مدت
 میں ترقی فرما کر محمد بہاؤ الدین سے مولانا بہاؤ الدین ہو گئے۔ اور وہ اعلیٰ
 کمال حاصل کیا جس کا بیان نہیں ہو سکتا۔ اسی کے ساتھ مدارج باطنی

کو بھی طے فرمانا شروع کیا۔ اور حضرت شیخ نجم الدین رحمۃ اللہ تعالیٰ علیہ کے فیض خدمت و صحبت سے جو اپنے زمانہ کے اولیائے میں سے تھے، آئینہ قلب کو نورانی بنانا شروع کیا۔ مولانا بہاؤ الدین کی شادی ہو چکی تھی اور مولانا جلال الدین رومی رحمۃ اللہ تعالیٰ علیہ جیسا صاحب فضل و کمال بیٹا ان کے مبارک نصیب میں لکھا تھا۔

مولانا جلال الدین رومی علیہ الرحمۃ چھ ربیع الاول ۷۰۴ھ ہجری کو بلخ میں تولد ہو کر اپنے باوقار اور ذی عزت باپ کی فرحت و مسرت کا باعث ہوئے۔ خود مولانا بہاؤ الدین کو بھی اس ولادت باسعادت سے بڑی خوشی ہوئی اور آپ کے تمام معتقدین و احباب کو بھی۔

جلال الدین محبت اور پیار کے ساتھ اس عزت سے پرورش پاتے رہے جیسے مقبول انام اور ذی عزت بزرگوں کے بچوں کو حاصل ہوتی ہے۔ چونکہ ہر شخص کا میلان و رجحان ابتداء سے اکثر اسی قسم کی باتوں کی طرف ہوتا ہے جن کو آئینہ کرنے کے لئے وہ بنایا گیا ہے اور پھر سرپرستی اور سایہ بھی ایسے باپ کا تھا کہ جس کے یہاں علم و عمل کے دریا بہتے تھے اور طاعت و عبادت خداوندی کے سوا کوئی کام ہی نہ تھا۔ لہذا مولانا رومی رحمۃ اللہ تعالیٰ علیہ کو شروع ہی سے علم سے مناسبت اور عبادت خداوندی کی طرف رغبت تھی۔

ترک وطن، سفر بیت اللہ، واپسی روم

اس زمانہ میں مولانا روم علیہ الرحمۃ کے والد ماجد اپنے دینی کمال اور
تقرب خداوندی کی وجہ سے مرجع خلافت ہو رہے تھے۔ حضرت شیخ
نجم الدین رحمۃ اللہ تعالیٰ علیہ کے اعلیٰ درجہ کے خلفاء میں شمار ہوتے تھے
اور خواب میں حضرت رسول اللہ صلی اللہ تعالیٰ علیہ وسلم نے تشریف لاکر
سلطان العسکری کا معزز خطاب دے کر عزت بخشی تھی۔ ادنیٰ، اعلیٰ
خواص، عوام سب آپ کی طرف رجوع کرتے تھے۔ بڑے بڑے اولیاء
کرام آپ کی زیارت کو آتے اور اکابر علماء آپ کی صحبت و ملاقات کو
غنیمت سمجھتے تھے۔ امراء و رؤساء کے رجوع کا تو پوچھنا ہی کیا ہے۔
آپ کا یہ جاہ و جلال اور قبولیت عامہ دیکھ کر بعض ہم عصر حسد کرنے
لگے اور کچھ علی اختلاف مخالفت کا بہانہ بن گیا اس لئے درپے آزار
ہوئے اور بادشاہ تک شکایات پہنچا کر اس فکر میں رہنے لگے کہ کسی
طرح مولانا بہاؤ الدین کو ذلت ہو۔

حضرت مولانا بھی بادشاہ کی طرف سے مطمئن نہ رہے اور چونکہ
ایک نہایت تجربہ کار اور دور اندیش شخص تھے۔ انہوں نے اب بلخ،
میں رہنا ہی مصلحت نہ سمجھا اور اپنے بعض مخلصین و متعلقین کو ہمراہ لے کر

سفر کا ارادہ کیا اور بغداد کو گزرتے ہوئے مکہ معظمہ جانے اور حج ، بیت اللہ و زیارتِ روضۂ منورہ سے مشرف ہونے کا قصد کر کے وطن چھوڑ کر چل دیئے۔ بعض خیر خواہ و معتقدین مانع بھی ہوئے مگر آپ نے سفر کو مصلحت سمجھا۔

مولانا آدم کی اس وقت عمر تھوڑی تھی آپ بھی اپنے بزرگ باپ کے ساتھ شریک سفر ہو کر وطن سے چلے بغداد میں اس وقت شیخ المشائخ حضرت شیخ شہاب الدین سہروردی رحمۃ اللہ تعالیٰ علیہ کا دریا فیض جو شش مار رہا تھا اور طالبانِ حق کی جماعت خدمت میں پڑی ہوئی تھی۔ ہر ادنیٰ ، اعلیٰ کو اس کے رتبہ کے موافق نفع پہنچتا۔ اور کوئی آپ کے پاس سے خالی نہ جاتا تھا۔ جب مولانا بہاؤ الدین رحمۃ اللہ تعالیٰ علیہ کا مختصر مجمع بغداد پہنچا تو بعض لوگوں نے ان کو نو وارد سمجھ کر پوچھا کہ یہ کون لوگ ہیں ، کہاں سے آئے ہیں ، کس طرف جاتے ہیں ؟

مولانا بہاؤ الدین رحمۃ اللہ تعالیٰ علیہ نے جواب دیا کہ ۔ من اللہ والی اللہ ولا حول ولا قوۃ الا باللہ۔ یعنی خدا تعالیٰ کے یہاں سے آئے اور اسی کی طرف جاتے ہیں اور بدون خدا تعالیٰ کی اعانت کے نہ کہیں پھر سکتے ہیں اور نہ جاسکتے ہیں اور نہ کسی کام کی قوت ہے۔

سوال و جواب کرنے والوں میں کوئی حضرت شیخ شہاب الدین
 سہروردی رحمۃ اللہ تعالیٰ علیہ کے مرید بھی تھے انہوں نے جا کر یہ حال
 حضرت شیخ کی خدمت میں عرض کیا۔ شیخ نے سنتے ہی فرمایا کہ اود کوئی،
 نہیں یہ تو بہاؤ الدین بلخی معلوم ہوتے ہیں۔ یہ کہہ کر مریدوں کے مجمع
 کھلے کر استقبال کے لئے تشریف لے چلے جب سامنے پہنچے تو
 حضرت شہاب الدین سواری سے نیچے اتر گئے اور مولانا بہاؤ الدین کے
 ہاتھ پر بوسہ دیا اود فرمایا کہ خالقہ میں تشریف لے چلے مگر حضرت
 مولانا بہاؤ الدین رحمۃ اللہ تعالیٰ علیہ نے فرمایا کہ ہمارے لئے مدرسین
 قیام کرنا مناسب معلوم ہوتا ہے لہذا مدرسہ تنصیریہ کی طرف بڑھے
 اور حضرت شیخ بھی ہمراہ چلے، مدرسہ میں پہنچ کر جب مولانا نے موزہ
 اتارنا چاہا تو حضرت شیخ نے اپنے ہاتھ سے موزہ کھینچ کر نکالا۔
 دو تین روز مولانا بہاؤ الدین مع صاحبزادہ جلال الدین رومی و دیگر
 متوسلین وہیں حضرت شیخ کے مہمان رہے اور مدرسے ہی میں قیام رہا
 چوتھے روز حضرت شیخ سے نصیحت ہو کر اصل مقصود یعنی مکہ معظمہ
 کو راہی ہوئے۔ مکہ معظمہ کے قریب حب اس حد پر پہنچے جہاں سے
 احرام حج باندھنا ضروری ہے، تو مولانا بہاؤ الدین اود متعلقین نے احرام
 باندھا اور مولانا جلال الدین کو بھی ابتداءئے عمر ہی میں اس متبرک احرام

کی عزت نصیب ہوئی۔ مکہ معظمہ میں پہنچ کر کچھ عرصہ قیام کیا اور حج کے قاعدے کے موافق تمام ارکان و افعال حج سب لوگوں کے ادا کئے اور طواف بیت اللہ و ادائے مناسک حج و زیارت حرم محترم نبوی علیہ الصلوٰۃ والسلام سے واپس ہو کر ملک روم کی طرف تشریف لائے چار سال تک آذربایجان میں رہے جو ایک بڑا صوبہ ہے۔ پھر لازندہ میں قیام کیا یہاں عرصے تک قیام رہا اور اکثر لوگ آپ کے فیوض و برکات اور کشف و کرامات کے معتقد ہو گئے تھے۔

قونیہ میں آنا اور مولانا بہاؤ الدین کی وفات

لائذہ میں رہتے ہوئے سات سال گزرے تھے کہ مولانا بہاؤ الدین علیہ الرحمۃ کے حالات سن کر سلطان علاؤ الدین سلجوقی نے قونیہ میں تشریف لے آنے کی درخواست کی۔ مولانا بہاؤ الدین بھی بعض وجوہ سے لازندہ چھوڑنا چاہتے تھے لہذا سلطان کی فرمائش پر آپ قونیہ آگئے۔ مولانا جلال الدین بھی ہمراہ تشریف لائے جن کی عمر اس وقت

ایک قول یہ ہے کہ مولانا اور آپ کے والد صاحب نے ارادہ حج چھوڑ کر روم کی طرف واپسی اختیار فرمائی تھی ۱۲۔

بیس سال کے قریب تھی۔ یہاں آکر ٹھہرا ہی زمانہ گزرا تھا کہ مولانا بہاؤ الدین رحمۃ اللہ تعالیٰ علیہ کو اس دار فانی چھوڑنے اور عالم بقا کا سفر اختیار کرنے کا حکم آیا۔ اور مولانا جلال الدین کو کسی قدر صحتیں کرنے کے بعد آپ نے انتقال فرمایا۔ والد بزرگوار کے انتقال کے مولانا کو نہایت قلق اور رنج ہوا لیکن صبر کے سوا چارہ ہی کیا تھا مولانا بہاؤ الدین کے تمام مریدوں اور دوستوں نے جمع ہو کر مولانا، جلال الدین کو والد کی جگہ قائم مقام اور سجادہ نشین کیا اور سب نے مولانا بہاؤ الدین رحمۃ اللہ تعالیٰ علیہ کی طرح آپ کا ادب و تعظیم ملحوظ رکھ کر سر اطاعت خم کیا اور عرض احوال و تحصیل فیض میں مولانا سے مدیغ نہ کیا۔ گو مولانا جلال الدین کی عمر اس وقت کچھ زیادہ نہ تھی لیکن کمال علمی و عملی ان میں موجود تھا پوری طرح ان کے کمال کا ظہور نہ ہوا تھا۔ اب ان کے کمال ظاہر ہونے شروع ہوئے اور ہر طرف سے لوگ حلقۂ اطاعت و بیعت میں داخل ہونے لگے۔

مولانا کی شادی اور اولاد

مولانا کے والد ماجد جس وقت مکہ معظمہ سے واپس ہو کر چار سال آذربایجان میں رہنے کے بعد لارند میں جا کر مقیم ہوئے ہیں مولانا سن بلوغ

کو پہنچ چکے تھے۔ لارڈزہ کے قیام کی حالت میں ۶۲۲ھ ہجری میں جب کہ مولانا کی عمر اٹھارہ سال تھی مولانا بہاؤ الدین رحمۃ اللہ تعالیٰ علیہ نے آپ کی شادی بھی کر دی اور دو صاحبزادے تولد ہوئے۔ بڑے صاحبزادہ سلطان ولد ہیں جن کا نام دادا کے نام پر بہاؤ الدین رکھا گیا تھا۔ اور سلطان ولد لقب ہے۔

آپ اپنے دادا کی آرزو اور دعا کے موافق مولانا کی شادی سے نہ ہی ماہ بعد ۶۲۳ھ ہجری میں تولد ہوئے۔ جب کہ مولانا دوم کی عمر اٹیس سال کی تھی۔ جوان ہونے کے بعد جو شخص ان کو مولانا کے ساتھ دیکھتا وہ سمجھتا کہ مولانا کے بھائی ہیں۔ یہ بھی اپنے زمانہ کے نہایت کاظمین میں سے گزرے ہیں۔ مولانا دوم نے ان کی بعض مواقع پر بہت تعریف فرمائی ہے۔ ایک روز پیار میں فرماتے تھے کہ لب بہاؤ الدین ہماری دنیا میں آنے کی بڑی غرض یہ تھی کہ تمہارا ظہور ہو۔ اپنے مدرسہ کی دیوار پر مولانا نے لکھ دیا تھا کہ۔

و بہاؤ الدین مانیک بخت است خوش آمد و خوشی سے رود
مولانا ان سے بہت ہی الفت رکھتے اور فرمایا کرتے تھے کہ۔ اَنْتَ
اَنْشَبُہُ النَّاسِ بِيْ خُلُقًا وَ خُلُقًا۔ یعنی صحبت و سیرت میں سب
سے زیادہ مجھ سے تم مشابہ ہو۔

بہاؤ الدین نے علاوہ اپنے والد مولانا روم کے فیض صحبت حاصل کرنے کے
 سید برہن الدین محقق ترمذی رحمۃ اللہ تعالیٰ علیہ اور مولانا صلاح الدین
 قونیوی رحمۃ اللہ تعالیٰ علیہ کی جو سلطان ولد کے خسر بھی تھے، بڑی خدمتیں
 کر کے کمال حاصل کیا ہے۔

مولانا جلال الدین رحمۃ اللہ تعالیٰ علیہ کی وفات کے بعد مولانا حسام
 الدین نے بہت اصرار سے چاہا کہ صاحبزادہ بہاؤ الدین کو مولانا کا خلیفہ بنا
 کر خود خدمت میں رہیں، لیکن سلطان ولد نے ہرگز نہ مانا بلکہ مولانا حسام
 الدین کو قائم مقام اور خلیفہ مان کر دس برس سے زیادہ ان کی خدمت میں رہ
 کر کمال باطن میں ترقی کرتے رہے۔ اپنے والد کے پیرو مشہد حضرت
 شمس الدین تبریزی رحمۃ اللہ تعالیٰ علیہ کی صحبت و خدمت سے بھی بہرہ
 وانی حاصل کیا ہے۔

ایک دفعہ دمشق سے مولانا شمس تبریزی کے بلانے کے لئے انہیں
 کو بھیجا تھا۔ ان کو روم سے بھیجا اور کچھ روپیہ ساتھ کر دیا کہ دمشق میں پہنچ
 کر فلاں مسافر خانے میں جا کر ملاکش کرنا۔ مولانا ایک فرنگی کے لڑکے کے
 ساتھ شطرنج کھیلتے ہوں گے، دیکھنا ہرگز بد اعتقادی کو دل میں نہ آنے
 دینا کیونکہ مولانا نے ایک صلیبت سے اپنی حالت کو چھپا رکھا ہے۔
 سلطان ولد باپ کے ارشاد کے موافق چند بہرامیوں کے ساتھ روانہ ہوئے

اور دمشق میں اسی نشان پر پہنچے ، دیکھتے ہیں کہ حضرت شمس الدین رطکے کے
ساتھ کھیل رہے ہیں بہاؤ الدین نے مع اپنے ہمراہیوں کے نہایت
ادب و تعظیم سے ملاقات کی اور سر نیاز مولانا کے سامنے خیم کیا۔ رطکے
مولانا کے کمال سے ناواقف تھا بہت متعجب ہوا۔ اور حضرت شمس الدین
کا حال معلوم ہونے کے بعد نہایت شرمندہ ہو کر اپنی سابقہ گستاخوں
کی معافی کا طالب ہوا اور مسلمان ہو گیا ، چاہتا تھا کہ جو کچھ مال و متاع
رکھتا ہے سب لٹا دے مگر حضرت شمس تبریزی نے منع فرمایا اور اپنا
خلیفہ بنا کر فرنگستان کو نصرت کر دیا کہ جاؤ وہاں لوگوں کو ہدایت کرو
اور طالبان حق کو راہ بتلاؤ تم اسی ملک کے قطب ہو۔

سلطان ولد نے مولانا رومی کی فرمائش کے بموجب حضرت شمس تبریزی
کے پاپوش میں وہ روپیہ جو ساتھ لائے تھے ڈال دیا اور پاپوش مبارک
کو روم کی طرف سپردھا کر کے رکھ دیا جو روم میں تشریف لے چلنے
کی درخواست کا اشارہ تھا، اور زبانی بھی عرض کیا کہ روم کے تمام مخلص
و معتقد لوگ اور خود مولانا جلال الدین از حد تشریف آوری کے منتظر اور نورجہاں
مبارک کے مشتاق ہیں۔ حضرت نے قبول فرما کر ارادہ سفر فرمایا۔

سلطان ولد گھوڑا ہمراہ لائے تھے اس پر زین لگا کر خدمت میں بے
گئے اور حضرت کو سوار کرا دیا اور خود پیادہ ہمراہ ہوئے مقوڑی دو چل

کہ حضرت شمس الدین علیہ الرحمۃ نے فرمایا کہ بہاؤ الدین تم بھی سوار ہو جاؤ
 عرض کیا کہ کہاں مناسب ہے کہ بادشاہ اور غلام دونوں برابر سوار ہوں
 دمشق سے قونیہ تک برابر پیادہ آئے اور حضرت شمس الدین تبریزی کی،
 تمام ماستہ نہایت خلوص سے خدمت کرتے رہے حضرت ان کی،
 خدمت سے نہایت ہی مسرور ہوتے تھے۔ اور قونیہ میں پہنچنے کے بعد
 جب مولانا جلال الدین سے ملاقات ہوئی تو سلطان ولد کی ہر ہر بات
 کو بیان کر کے تعریف فرماتے جاتے تھے اور خوشی ظاہر فرماتے تھے
 مولانا دوم اپنے صاحبزادہ کی سعادت مندی اور مرشد کی خدمت و رضا
 جوئی سے نہایت مسرور ہوتے اور بیٹے کو دعائیں دیں اور پہلے سے بھی
 زیادہ نظر عنایت و شفقت رکھنے لگے۔ حضرت شمس تبریزی فرماتے
 تھے کہ ہمارے پاس دو چیزیں تھیں نمر اور برتر اسرار الہی، نمر کو مولانا
 جلال الدین کے لئے فدا کرتے ہیں اور برتر کو بہاؤ الدین کو دینے دیتے
 ہیں۔ اگر بہاؤ الدین کو عمر نوح علی بنینا و علیہ الصلوٰۃ والسلام، بھی
 ملتی اور راہ خداوندی میں مجاہدہ و ریاضت کرتے تو وہ کمال حاصل نہ
 ہوتا جو روم سے قونیہ تک میرے ہمراہ رہ کر حاصل ہوا۔

سلطان ولد کہتے ہیں کہ والد صاحب نے ایک دفعہ مجھ کو نصیحت
 فرمائی اور فرمایا کہ بہاؤ الدین اگر ہمیشہ بہشت و راحت میں رہنا چاہتے ہو

تو سب کی خیر خواہی دوستی اختیار کرو کسی سے کینہ نہ رکھو ۔

بیشی طلبی نہ پہنچ کس بیٹش مباحث	چو مریم و موم باں چولش مباحث
خواہی کہ نہ پہنچ کس گزندے نرسد	بدگو و بد آموز و بد اندیش مباحث

یہی اخلاق تھے جن کو اختیار کرنے سے پیغمبرانِ خداوندی کی دنیا تابع ہو جاتی تھی اور تمام لوگ ان کے بندہ احسان بن کر ان کی طرف کھنچ آتے تھے۔ سلطان و لد اپنے والد صاحب کے کلام کو نہایت خوبی اور عملگی سے پڑھتے اور لوگوں کو سمجھاتے تھے۔ مدتوں یہی مشغول رہا۔ خود، ان کی تصنیف سے بھی حکیم سنائی کی کتاب "حلیۃ الحقیقۃ" کے طرز پر ایک فتویٰ ہے جس میں بہت سے اسرار و نکات تصوف کے بیان کئے ہیں۔

مولانا جلال الدین نسان کے بالغ ہو جانے پر ان کی شادی اپنے خاص خلیفہ شیخ صلاح الدین قونیوی کی بیٹی سے کی تھی جس سے اولاد بھی ہوئی۔ ۱۲۸۰ھ ہجری میں دسویں رجب المرجب کو شنبہ کی شب میں، نواسی برس کی عمر میں انتقال فرمایا، خدا تعالیٰ رحمت فرماوے خود بھی صاحب کمال اور حضراتِ اہل کمال کی اولاد تھے۔ وفات سے پہلے یہ شعر پڑھتے تھے۔

اشب شب آن ست کہ نیم شاو	دیہم از خودی خود آنادی
-------------------------	------------------------

مولانا جلال الدین رحمۃ اللہ تعالیٰ علیہ کے دوسرے بیٹے علاؤ الدین تھے جو مولانا بہاؤ الدین سے چھوٹے تھے انہوں نے جوان ہو کر باپ کے پیر و مرشد مولانا شمس تبریز کو اپنے ہاتھ سے شہید کرنے کا ایسا بدنیا داغ اپنے اوپر لگایا کہ سب برائی سے یاد کرتے ہیں۔ مولانا شمس الدین، رحمۃ اللہ تعالیٰ علیہ کے قتل کے بعد ہی سے ان کو ایسا مرض لگا کہ جانبر نہ ہو سکے اور تھوڑے ہی دنوں کے بعد ۶۴۵ھ ہجری میں دنیا سے رخصت ہوئے۔ گناہ تو بہت بڑا کیا ہے مگر کیا عجب ہے کہ مولانا شمس تبریز وغیرہ حضرات ان کا قصور معاف فرما دیں اور خدا تعالیٰ مغفرت فرمائے۔

مولانا روم کی ظاہری و باطنی تعلیم و تربیت اور اسی قسم کے عام حالات

اگرچہ حقیقی اور واقعی طور پر مولانا جلال الدین علیہ الرحمۃ کو کسی تعلیم و تربیت کی ضرورت نہ تھی خدا تعالیٰ نے ان کو اپنے خزانہ عینیت سے علوم عطا فرما کر کامل بنایا تھا۔

ہر کہ را باشد مربی خود اللہ
گو کہ تربیت ز غیر حق مخواه

لیکن ظاہری طور پر بھی ان کو اپنے والد حضرت مولانا بہاؤ الدین رحمۃ اللہ تعالیٰ علیہ کے سایہ فیض اور شفقت پدری سے زیادہ اچھا مرنی کون مل سکتا تھا۔ بلخ کو چھوڑ کر سفر اختیار کرنے اور بالآخر قونیہ میں آنے تک آپ کے والد مولانا بہاؤ الدین زندہ رہے ان کی حیات تک ان کا فیض صحبت اور سایہ شفقت مولانا کی تربیت کرتا رہا۔ مکہ معظمہ جاتے ہوئے حضرت مولانا رومی جس وقت اپنے والد کے ہمراہ غیشاپور میں پہنچے ہیں تو حضرت شیخ فرید الدین عطار رحمۃ اللہ تعالیٰ علیہ کی مجلس میں بھی تشریف لے گئے۔ حضرت عطار نے صغیر سنی میں مولانا رومی کی حالت دیکھ کر اور کچھ اپنے کمال باطنی سے دریافت کر لیا کہ یہ لڑکا ایک زمانہ میں مقتدائے وقت اور منظر انوار خداوندی ہو گا۔ اپنی کتاب "اسرار نامہ" مولانا کو نہایت محبت سے دے کر نصرت فرمایا۔ مولانا اس کتاب کو ہمیشہ اپنے ساتھ رکھتے تھے اور شیخ عطار رحمۃ اللہ تعالیٰ علیہ کی تعریف فرمایا کرتے تھے۔ والد ماجد کی وفات کے بعد نو برس تک حضرت سید برہان الدین محقق ترمذی رحمۃ اللہ تعالیٰ علیہ کے انوار و برکات سے مولانا اپنے باطن کو نورانی و منور فرما کر کمال حاصل کرتے رہے۔

سید برہان الدین رحمۃ اللہ تعالیٰ علیہ مولانا بہاؤ الدین رحمۃ اللہ
 تعالیٰ علیہ کے اول درجے کے خلفا اور شاگردوں میں سے ہیں وطن
 آپ کا ترمذ ہے جس روز مولانا بہاؤ الدین کی قونیہ میں وفات ہوئی،
 انہوں نے اپنے مریدوں کے مجمع سے ترمذ میں بیٹھے ہوئے فرمایا کہ۔
 انا ملہ وانا الیہ راجعون۔ آج ہمارے استاذ یعنی
 مولانا رومی کے والد مولانا بہاؤ الدین، دنیا سے رخصت ہوئے۔ پھر
 چند روز کے بعد ترمذ سے قونیہ پہنچے تاکہ اپنے مرشد زادہ مولانا جلال
 الدین رومی کی تعلیم و تربیت کریں۔ چنانچہ یہاں پہنچ کر مولانا کی تعلیم
 باطنی کی ترقی میں سعی ہوئے۔ اور آپ کی خدمت بابرکت میں مولانا رومی
 نے نو برس تحصیل کمال کے لئے ریاضت اور جہاد نفس کی داد دی۔
 اس کے بعد حضرت شمس الدین تبریزی رحمۃ اللہ تعالیٰ علیہ کی صحبت کا
 زمانہ آیا جو مولانا جلال الدین علیہ الرحمۃ کے خاص طور سے مرشد و
 ہادی سمجھے جاتے ہیں اور مولانا اپنے آپ کو اور اپنی شنوی کو سر اسرانیہ
 شمس تبریزی سمجھتے ہیں۔ اور جن کی نسبت یہ شعر نہایت
 مشہور ہے۔۔۔

مولوی از خود نہ شد مولائے روم
 تا غلام شمس تبریزی نہ شد

مولانا شمس الدین، تبریزی کے رہنے والے اور شیخ ابوبکر سلہ بان
تبریزی رحمۃ اللہ تعالیٰ علیہ کے خلفائے میں سے ہیں۔ مولانا جلال
الدین نے اپنے کلام میں ان الفاظ سے حضرت شمس تبریزی کی تعریف
فرمائی ہے۔

لا عِزَّ الدَّاعِي إِلَى الْخَيْرِ خَلَاصَتِ الْأَرْوَاحِ سِرِّ
الْمَشْكُوتِ وَالزَّجَاجَةِ وَالْمَصْبَاحِ شَمْسِ
الْحَقِّ وَالْدِّينِ نَوْرِ اللَّهِ فِي الْأَدْلِينَ وَالْآخِرِينَ۔

مولانا شمس الدین اپنے صنفِ سنی کا حال فرماتے ہیں کہ اسی عمر میں
عشقِ سیرتِ محمدی صلی اللہ تعالیٰ علیہ وسلم مجھ پر اس قدر غالب ہوا
کہ چالیس چالیس روز بے آب و دانہ گزر جاتے کبھی خواہش ہی نہ
ہوتی۔ اگر میرے عزیز دنیا بھی چاہتے تو میں سر کے اشارہ، اور
ہاتھوں سے منع کر دیتا تھا۔ آپ اپنے آخر زمانہ میں اکثر سفیر و سیاح
میں رہتے اور سیاہ کپڑوں کا لباس رکھتے۔ جس شہر میں پہنچتے ہمارے

بعض لوگوں کا قول ہے کہ آپ بابا کمال خجندی کے مرید ہیں۔ بعض کہتے
ہیں کہ شیخ رکن الدین سنجاہی کے مرید اور شیخ ابو عبد الدین کرمانی کے پرکھائی ہیں
غالباً شیخ ابوبکر سلہ بان کے مرید ہوں گے اور عقیدت و حصول فیض،
(باقی اگلے صفحہ پر)

میں قیام فرماتے۔ بغداد میں آپ کی ملاقات حب شیخ ابو عبد الدین کربانی سے ہوئی تو پوچھا کہ کیا کرتے ہو؟ شیخ نے جواب دیا کہ پانی میں سوجھ کو دیکھتا ہوں، یعنی وجود و نور مطلق کو قیود است عدم و ظلمت میں پاتا ہوں، حضرت شمس تبریزی نے جواب دیا کہ اگر آپ کی پشت پر دنبل نہیں تو لیٹ کر آفتاب کو آسمان ہی پر دیکھ لیجئے۔ حضرت شیخ مولانا شمس الدین کا یہ جواب سن کر مولانا کے کمال کے قائل ہو گئے۔

چونکہ مولانا رومی کی ملاقات اور صحبتیں مولانا شمس الدین کے ساتھ مقدمہ ہو چکی تھیں لہذا مولانا اپنے اسی سیر و سیاحت میں قونیہ پہنچے، اور علویوں کے محلہ میں فروش ہوئے۔ مولانا جلال الدین رومی اگرچہ علم ظاہری و باطنی میں کامل تھے لیکن اس زمانہ میں زیادہ توجہ تعلیم و تعلم اور درس و تدریس کی طرف تھی۔ بڑے بڑے ذہین اور فاضل لوگ آپ کی شاگردی کو خیر سمجھتے تھے۔ آپ بہت سے علماء و طلباء کو ہمراہ

۱۔ البقیہ حاشیہ گزشتہ صفحہ، دوسرے صاحبوں سے بھی ہو گا ۱۲۔
 ۲۔ یعنی صاحب عزت خیر کی طرف بلانے والی ارواح کے خلاصہ نور مطلق کے بھید حق و دین کے آفتاب، اولین و آخرین میں خدا تعالیٰ کے نور ۱۳۔

نے ہوئے علویوں کے محلہ میں سے گزرے ہوئے جاتے تھے مولانا شمس الدین رحمۃ اللہ تعالیٰ علیہ نے علوانی کی دوکان سے باہر تشریف لا کر مولانا رومی کے گھوڑے کی باگ پکڑ کر روک دیا اور پوچھا کہ یا مولانا یا امام المسلمین یہ تو فرمائیے کہ بایزید بسطامی رحمۃ اللہ تعالیٰ علیہ کا مرتبہ زیادہ ہے یا رسول اللہ صلی اللہ تعالیٰ علیہ وسلم کا ؟

مولانا رومی فرماتے ہیں کہ اس سوال کی ہیبت سے گویا ساتوں آسمان ٹوٹ پھوٹ اور زمین پر گر پڑے اور میرے دل سے آگ نکل کر دماغ تک پہنچی اور اس کا سایہ عرش تک پہنچتا ہوا معلوم ہوا جب مجھ کو کسی قدر سکون ہوا تو جواب دیا کہ حضرت محمد مصطفیٰ صلی اللہ تعالیٰ علیہ وسلم تمام عالم سے افضل ہیں آپ کے مقابلہ میں بایزید کا درجہ کیا ہو سکتا ہے ۔

مولانا شمس الدین نے فرمایا کہ پھر آنحضرت صلی اللہ تعالیٰ علیہ وسلم نے یہ کیوں فرمایا کہ ما عرفناک حق معرفتک . یعنی اے خدا جیسا تجھ کو پہچانا چاہتے ہم نہیں پہچان سکے ؟ حالانکہ بایزید فرماتے کہ سبحانی ما اعظم شأنی انا سلطان السلاطین ؟ یعنی میں پاک ہوں میری شان بڑی ہے میں سلطان السلاطین ہوں ۔ (حاشیہ اگلے صفحہ پر ملاحظہ فرمائیے)

مولانا جلال الدین نے جواب دیا کہ بایزیدؒ کی پیاس کم تھی جو کہ ایک ہی جر عمر پی کر اپنے سیراب ہونے کا اعلان کر دیا۔ اور رسول اللہ صلی اللہ تعالیٰ علیہ وسلم کو ایک نہایت عظیم پیاس لگی ہوئی تھی اس واسطے دریا کے دریا نوش کر گئے پھر بھی کم نہ ہوئی اور پیاس پیاس پکارتے رہے۔

مولانا شمس الدینؒ یہ جواب سن کر بہت خوش ہوئے اور نعرہ مار کر زمین پر گر گئے مولانا رومؒ یہ حال دیکھ کر سواری سے اترے اور شاگردوں سے کہا کہ ان کو اٹھا کر مدرسہ میں لے چلو۔ مدرسہ میں پہنچ کر مولانا نے، حضرت شمس الدینؒ کا سراپے زانو پر رکھا۔ جب حضرت کو ذرا افاقہ ہوا تو مولانا نے کہا کہ اٹھئے، تب حضرت شمس الدینؒ نے سر اٹھایا، اس وقت مولانا شمس الدینؒ تشریف لے گئے اس کے بعد پھر مولانا رومیؒ کی مجلس، میں تشریف لائے۔ مولانا رومیؒ حوض کے کنارے پر بیٹھے ہوئے تھے چند کتابیں سامنے رکھی ہوئی تھیں۔

حضرت شمس تبریزیؒ نے پوچھا کہ یہ کیا کتابیں ہیں؟ مولانا نے جواب

۱۔ حضرت بایزیدؒ سطاوی نے یہ کلمات محویت اور فنا فی الذات کی حالت میں فرمائے ہیں ۱۲

دیا کہ یہ قیل و قال کا سامان ہے اس سے آپ کو کیا واسطہ۔ حضرت شمس تبریزی نے یہ سن کر سب کتابیں اٹھا کر حوض میں ڈال دیں۔ مولانا رومی نے نہایت افسوس سے فرمایا کہ آپ نے غضب کر دیا ایسی کتاب کتابیں ڈبو دیں۔ اب ایسی کتابوں کا ملنا دشوار ہے۔ مولانا شمس الدین نے حوض میں ہاتھ ڈال کر ایک ایک کتاب نکال دی کسی میں بھی نہ پانی لگا تھا نہ حرف خراب ہونے لگے۔ مولانا رومی نے تعجب سے فرمایا کہ حضرت یہ کیا بھید ہے؟ حضرت شمس الدین نے جواب دیا عزیزم یہ دقیقہ حال ہے آپ کو اس سے کیا علاقہ۔

جب یہ واقعہ اور پہلا حال حضرت شمس تبریزی کے وجد و حال کا مولانا رومی دیکھ چکے تب مولانا کو نہایت عقیدت و کمال خلوص حاصل ہوا اور پھر باہم دونوں حضرت شمس تبریزی اور بالکل دوستانہ رہنے لگے۔ لیکن مولانا رومی غایت ادب و تعظیم حضرت شمس الدین کا ملحوظ رکھتے، اور فیوض و برکات مثل مریدانِ خالص حاصل فرماتے۔ چونکہ مولانا رومی اپنے وقت کے بڑے شیخ سمجھے جاتے تھے اور ہزاروں آدمی آپ کے حلقہ بیعت میں داخل تھے لہذا آپ کی حالت کا یہ تغیر نہایت تعجب سے دیکھا گیا مگر مولانا نے اس کی کچھ پرواہ نہ کی اور تحصیل مقصود پر نظر رکھی۔ مولانا جلال الدین رومی اور حضرت شمس الدین تبریزی مراقبہ اور ذکر

وفکر کے لئے ایک خلوت خاص میں رہنے لگے اور صوم وصال رکھ لیا
یقین پھینے تک باہر نہ آئے یہ کس کی محال تھی کہ ان دونوں حضرات
کی خلوت میں جا کر خلل ڈالتا یا باہر آنے کا تقاضا کرتا ۔

اس کے بعد مولانا رومی عرصہ دراز تک مولانا شمس الدین کی
خدمت و صحبت کی برکت سے تقرب الی اللہ کے اعلیٰ مدارج طے فرماتے
رہے۔ حضرت شمس الدین نے مولانا رومی کو طرح طرح سے آزمایا اور بار
بار امتحان لیا مگر ہمیشہ ان کو کامل العقیدت اور مخلص تام و مرد کامل پایا۔
مولانا شمس الدین کی تشریف آوری کے بعد اپنی تمام توجہ مولانا
رومی نے آپ کی خدمت کی طرف مائل کر دی تھی اور اپنے مریدوں کو،
فیض رسانی و ارشاد کا شغل چھوڑ دیا تھا اس سے اکثر ظاہرین مرید
بہت برہم ہوئے اور وہ ہجوم و رجوع معتقدان کا کم ہو گیا۔ چونکہ
مولانا شمس الدین کی تشریف آوری اس کا باعث سمجھی جاتی تھی لہذا
بعض نا فہم لوگ مولانا شمس الدین سے عداوت قلبی رکھنے لگے۔ اور
چاہتے تھے کہ کسی طرح حضرت یہاں نہ رہیں تو مولانا رومی کی وہ توجہ اور

سے چند روز اس طرح روزہ رکھنے کو کہ رات کو بھی افطار نہ کریں صوم

وصل کہتے ہیں ۱۲ ۶

عنایت بجال مرید ان جو پہلے تھی پھر قائم ہو جائے۔ اور ہجوم درجوع
خلائق بدستور سابق ہو جائے۔ ان ہی ناہم لوگوں میں مولانا رومیؒ کے
فرزند ناخلف علاؤ الدین بھی تھے۔

جب کوئی صورت حضرت شمس الدینؒ کے تشریف لے جانے اور
مولانا کی علیحدگی کی نہ دیکھی تو ان لوگوں نے باہمی شور سے حضرت
شمس الدینؒ کو قتل کرنا چاہا۔ آپ کی قسمت میں شہادت کی عزت لکھی
تھی اس لئے ان لوگوں کی تدبیر کارگر ہو گئی۔ ایک دفعہ شب کو مولانا
جلال الدین رومیؒ اور حضرت شمس الدینؒ خلوت میں بیٹھے تھے ایک شخص
نے باہر سے حضرت کو اشارہ کیا کہ یہاں تشریف لائیے۔ حضرت نے
مولانا جلال الدینؒ سے کہا کہ مجھ کو قتل کرنے بلاتے ہیں چونکہ مدت
قیام سرانے دنیا تمام ہو چکی ہے لہذا جانا ضرور ہے۔ مولانا رومیؒ
نے بڑی دیر کے بعد حسرت سے فرمایا کہ **اَلَا لَهُ الْخَلْقُ وَالْاَمْرُ**
فَتَبَارَكَ اللهُ رَبُّ الْعَالَمِينَ یعنی پیدا کرنا اور مارتا سب امور
خدا تعالیٰ اختیار میں ہیں، پاکی ہے خدائے رب العالمین کو۔
عرض حضرت شمس الدینؒ باہر تشریف لائے یہاں سات شخص
سلاح آپ کے قتل کرنے کے لئے کھڑے تھے مولانا رومیؒ کے فرزند اہل
بھی انہیں میں تھے ان لوگوں نے حضرت کے اوپر ایک بہت بڑے

چاقو سے حملہ کر کے زخم لگایا۔ حضرت نے ایسا نفرہ مارا کہ سب بیہوش ہو کر گر پڑے تھوڑی دیر کے بعد ہوش آیا تو کیا دیکھتے ہیں کہ صرف خن کے نشان باقی ہیں حضرت کے جسم مبارک کا وہاں پتہ بھی نہیں ہے۔ یہ آپ کی شہادت کا واقعہ اور حادثہ ۶۲۵ھ ہجری میں پیش آیا۔ حضرت مولانا جلال الدین رومی کو اس سے ایک نہایت سخت صدمہ پہنچا اور آپ اپنے کامل مرشد کے غم میں نہایت بے قرار رہے۔ جن لوگوں نے حضرت کو شہید کیا تھا ان پر طرح طرح کی مصیبتیں پڑی اور سب ہی غارت ہو گئے۔ مولانا رومی کے بیٹے علاؤ الدین بھی انہیں ایام میں مبتلائے مرض ہوئے اور پھر صحت نہ ہوئی اور اسی میں ہی انتقال ہو گیا۔

مولانا رومی ہمیشہ اپنے مرشد کامل کو یاد کرتے رہے اور بالکل،

۱۔ یہ ایک قول ہے بعض کہتے ہیں کہ ان قاتلان نابکار نے آپ کے جسم مبارک کو کسی کنویں میں ڈال دیا تھا مدت کے بعد حضرت مولانا کو خواب میں معلوم ہوا تو آپ نے اپنے خاص لوگوں کے ہمراہ وہاں سے نکال کر اپنے مدفن میں دفن کیا۔ بعض کہتے ہیں کہ جس جگہ مولانا رومی کے صاحبزادے سلطان ولد کا مزار ہے وہیں آپ کا مزار مبارک ہے ۱۲۔

انہیں کے رنگ میں رنگے ہوئے ہیں اپنے تمام انوار و برکات کو
 انہیں کی طرف منسوب کرتے ہیں۔ اپنے کلام میں جا بجا انہیں کا ذکر
 فرماتے ہیں۔ اور کیسے یاد نہ کریں دنیا میں جس سے ذرا سا بھی فائدہ،
 پہنچتا ہے آدمی کو اسی سے انس ہو جاتا ہے۔ مولانا کو تو قرب خداوندی
 کے درجاتِ اعلیٰ اور علم خداوندی کے فیوض و اسرار ان کی برکت سے
 حاصل ہونے میں۔ خدا تعالیٰ اور رسول اللہ صلی اللہ تعالیٰ علیہ
 وسلم کے بعد اگر کسی کی محبت کا درجہ ہے تو مرشد کمال ہی کی محبت
 ہے۔ اپنے شیخ و مرشد کی وفات کے بعد عرصہ تک مولانا نے
 کسی طرف بالکل توجہ نہیں کی مگر بالآخر ارشادِ معتقدان و طالبان کا
 سلسلہ آپ سے جاری ہوا اور آخر حیات تک یہی شغلہ اور کام رہا
 اور مولانا صلاح الدینؒ کی صحبت سے سرور و محفوظ ہو کر نظرِ عنایت
 ان پر مبذول رہی اور ان کے بعد مولانا حسام الدینؒ سے اتحاد و محبت
 ہو کر ان پر شفقتِ خاص رہی۔ تعلیمِ علوم ظاہری کی طرف جو توجہ ابتداء
 میں تھی وہ آخر میں نہیں رہی تھی بالکل اور سراسر مقصود فیوضِ لطیف
 ہی تھے۔

مولانا فرماتے تھے کہ مجھ کو یہ جسم نہ سمجھنا جو صرف دیکھنے والوں کا
 منظورِ نظر ہو بلکہ میں وہ ذوق و شوق ہوں جو مریدوں کے قلب میں

جوش مارتا ہے ۔

ایک روز حالت شوق میں فرماتے تھے کہ رباب میں سے ہم کو بہشت کے دروازے کی آواز آتی ہے اس لئے مدہوش ہو جاتے ہیں ۔ کسی شخص نے بطور اعتراض کے کہا کہ جناب ہم بھی تو وہی آواز آواز سنتے ہیں پھر کیوں مست نہیں ہو جاتے ؟ مولانا نے ہنس کر فرمایا کہ تم لوگ جس آواز کو سنتے ہو وہ بہشت کا دروازہ بند ہونے کی آواز ہے اور ہم کھلنے کی آواز سنتے ہیں ۔

ایک مرتبہ مولانا حسام الدین نے عرض کیا کہ یا حضرت حبیب ، آپ کے معتقدین و مخلصین نہایت ذوق و شوق سے آپ کی شنوی پڑھتے ہیں تو حاضرین اس کے انوار و برکات میں مستغرق و مست ہو جاتے ہیں ۔ اس وقت مجھ کو نظر آتا ہے کہ فرشتگان و محافظان غیب ہاتھوں میں تلواریں لے کر کھڑے ہوتے ہیں جو لوگ خلوص و اعتقاد سے نہیں سنتے اور شک و انکار کو دخل دیتے ہیں رقیبان غیب ان کے دین ایمان کے درخت کی جڑ اور شاخیں سب کاٹ ڈالتے ہیں اور اس کو پیچ کر جہنم میں پھینکا دیتے ہیں ۔

مولانا نے فرمایا کہ تم نے نہایت درست و صحیح دیکھا فی الحقیقت

یہی بات ہے ۔ ۔

دشمن این حرف این دم در نظر آشد ممشل سرنگوں اندر سقر
اے حسام الدین تو دیدی حال او | حق نمودت پاسخ افغان او

علم و فضل اور آپ کا کلام و نصائح

مولانا کے علم و فضل اور اعلیٰ تحقیق کا سب سے بڑا شاہد اور سب سے روشن دلیل غنوی ہے جس سے مولانا کی وہ وقعت اور دستگاہ ظاہر ہوتی ہے جو ان کو علم تفسیر و حدیث، عقائد و تصوف اور دیگر تمام علوم میں حاصل ہے۔ آیات قرآنی کی شرح جس خوبی سے کرتے ہیں وہ انہیں کا حصہ ہے۔ رموز و نکات کلام باری تعالیٰ کے حل و بیان میں جو نیا اور لطیف طرز مولانا ہے وہ کسی کو حاصل نہیں۔ ارشادات نبوی علیہ الصلوٰۃ والسلام کا تحمل اور غشاجیے وہ سمجھاتے ہیں دوسرے کا کام نہیں۔ عقائد و تصوف کے باریک و دقیق مسائل کو بیان کر کے واضح صاف مثالوں سے ذہن نشین کرانے میں جو کمال آپ نے کیلئے وہ دوسرے نہیں کر سکتا۔

ضروری اور مفید نصائح جن کو جو امع الکلام کہنا بے جا نہ ہو گا معمولی حکایات کے ضمن میں جس طرح مولانا دل میں بھٹلا دیتے ہیں ایسا کون

کر سکتا ہے۔ عام نصائح جس کثرت کے ساتھ ثنوی میں موجود ہیں شاید ہی کسی کتاب میں ہوں۔ اور خاص صوفیانہ امثال و نصائح کا تو ثنوی کو خزانہ سمجھئے کبھی عالم آخرت کا وہ نقشہ کھینچتے ہیں کہ گویا آنکھوں سے دکھلا دیا۔ اور دنیا جو صوفیا کی نظر میں کچھ ہے ہی نہیں اس کی بے ثباتی دکھلانے پر آتے ہیں تو اتنا بڑا کارخانہ عالم دیکھتے والے کی نظر میں کالعدم ہو جاتا ہے۔ مولانا کی کتاب کی اسی مہمیت اور حسن نے سب کی زبان سے یہ کہلوادیا ہے۔

مشنوی مولوی معنوی

مہست قرآن در زبان پہلوی

مولانا کی ثنوی کا اعلیٰ رتبہ اس سے بھی معلوم ہوتا ہے کہ بعض

حضرات نے اس کو صحیح بخاری شریف سے تشبیہ دے کر فرمایا ہے کہ گو

فن دو ہیں اور غرض و طرز علیحدہ ہے مگر جامع الفنون ہونے میں جو

پایہ امام بخاری کی کتاب کا ہے جامعیت علوم مختلفہ کے اعتبار سے

وہی بات ثنوی کو حاصل ہے۔ ثنوی میں ایسے بھی بعض پیچیدہ،

مضامین ہیں جو بظاہر قواعد شرع کے خلاف نظر آتے ہیں لیکن علماء

ان کے مطالب کو نہایت خوبی سے حل کر کے بتلا دیا ہے کہ مولانا کا

ایک حرف بھی قانون شرع اور عقائد اسلامیہ کے خلاف نہیں۔

یہ سب ہماری نظر کا قصور ہے کہ خلاف نظر آتا ہے۔ البتہ بعض حضرات نے مولانا کے مضامین کو ظاہر شرع کے خلاف ہی ثابت رکھ کر کہا ہے کہ یہ دوسری بات ہے اسے علمائے ظاہر کیا جانیں۔ لیکن یہ ان کی غلطی ہے کہ جس کتاب کو ”ہست قرآن در زبان پہلوی“ کا خطاب مل گیا ہو وہ کوئی مضمون خلاف شرع اپنے اندر رکھتی ہو۔ جیسا کہ مولانا کے کلام سے معلوم ہوتا ہے۔ یہ کتاب حضرت شمس تبریز علیہ الرحمۃ کا فیض ہے اور لکھی گئی ہے حضرت حسام الدین علیہ الرحمۃ کی آرزو اور استدعا سے مولانا نے جابجا حضرت شمس تبریز رحمۃ اللہ تعالیٰ علیہ کا ذکر اور ان کی طرف اشارہ کر کے یہی ثابت کیا ہے کہ یہ سب مضامین ومعانی دقیقہ حضرت ہی کے فیوض باطنی کا اثر ہے۔

مشہور ہے کہ جس زمانہ میں حضرت شمس تبریزیؒ بابا کمال خجندی رحمۃ اللہ تعالیٰ علیہ کی خدمت میں رہتے تھے انہیں ایام میں اپنے مرشد شیخ بہاؤ الدین رحمۃ اللہ تعالیٰ علیہ کے فرمانے سے مولانا فخر الدین عراقی علیہ الرحمۃ بھی حضرت بابا کمال رحمۃ اللہ کی خدمت میں موجود تھے۔ حضرت شمس الدین اور مولانا فخر الدین دونوں مجاہدے اور مراقبے اور ریاضتیں کرتے تھے شیخ فخر الدینؒ کو جو کچھ واردات غیبی اور فتوح و فیوض من جانب اللہ حاصل ہوتے وہ ان کو نہایت عمدہ مضامین

اور نظم و نثر کے پیرایہ میں لاکھ بابا کمال علیہ الرحمۃ کو پیش کر دیتے جس سے
بابا صاحب نہایت مسرور ہوتے لیکن حضرت شمس الدینؒ اپنے دارِ
کشف وغیرہ کو ظاہر نہ کر سکتے تھے عالم سکوت میں رہتے ۔

ایک دفعہ حضرت بابا کمال رحمۃ اللہ تعالیٰ علیہ نے پوچھا کہ بیٹا
شمس الدین کیا تم کو اس قسم کے امور پیش نہیں آتے اور فیوض حاصل
نہیں ہوتے جیسے عزیز فخر الدین کو حاصل ہوتے ہیں ؟

حضرت شمس الدین رحمۃ اللہ تعالیٰ علیہ نے عرض کیا کہ حضرت آپ
سے انکس قدسیہ اور صحبت سراپا برکت کے طفیل سے ایسے امور برتر
اور کشف و فیوض صادقہ تو بہت ہو کر مولانا فخر الدینؒ سے بھی زیادہ
حاصل ہوتے رہتے ہیں لیکن وہ بعبارت شستہ و اسلوب شائستہ
اس کو حضور والا میں ظاہر کر سکتے ہیں اور بندہ اس سے قاصر ہے۔

حضرت بابا کمال رحمۃ اللہ تعالیٰ علیہ نے دعا دے کر فرمایا کہ
خدا تعالیٰ تم کو کوئی رفیق و صاحب الیسا عطا فرمادے کہ فیضان
و علوم خداوندی کے چشمے اس کے دل سے جاری ہو کر بصورتِ کلام
زبان سے سرزد ہوں اور اولین و آخرین کے اسرار معرفت اور
حقائق نبوت و ولایت کو تمہارے نام سے ظاہر کرے۔

حضرت بابا کمال رحمۃ اللہ تعالیٰ علیہ کی دعا شمس تبریزی رحمۃ

اللہ تعالیٰ علیہ کے لئے ایسی مستبول ہوئی کہ مولانا جلال الدین رومی
 رحمۃ اللہ تعالیٰ علیہ کو خدا تعالیٰ نے حضرت شمس تبریزیؒ کی زبان بنا
 کہ وہ اسرار و معارف بیان کر دینے جو بدون امداد غیبی اور بلا فتوح
 و اسباب حقیقی خیال ہی میں نہیں آ سکتے۔ مولانا جلال الدین کے زمانہ
 میں اصحاب فقر و تصوف اور خود مولانا کے دوستوں اور مریدوں کو
 بھی حضرت شیخ فرید الدین عطار رحمۃ اللہ تعالیٰ علیہ کی کتاب
 منطق الطیر و مصیبت نامہ اور حکیم سنائی کے الہی نامہ سے بہت
 انس تھا برابر اپنے جلسوں میں ان کو پڑھ کر لطف اٹھاتے۔ اور جب
 درویشوں کے حلقے جمتے تو انہیں کو سن کہ ذوق و شوق پاتے۔
 ایک روز مولانا حسام الدینؒ کو خیال آیا کہ اگر مولانا جلال الدین
 علیہ الرحمۃ اس طرز پر کچھ معارف و اسرار نظم فرمادیں تو عجیب لطیف
 ذخیرہ اور ارباب شوق کے لئے ایک ہو جاوے۔ دو تین روز عرض
 کرنے کا اتفاق نہ ہوا۔ اس کے بعد ایک دن موقع پا کر اور مولانا
 کو بشاکش دیکھ کر کہا کہ یا حضرت جیسے حکیم سنائی اور فرید الدین
 عطارؒ اپنے کلام کو ہم لوگوں کے لئے عمدہ شکلہ بنا گئے ہیں۔ اگر
 جناب بھی اس قسم کی کتاب جمع فرمادیں جس میں تصوف و فقر کے
 حقائق اور اصحاب محبت و شوق کی دل چسپی کا سامان موجود ہو

تو حضرت کے لئے ایک عمدہ یادگار، اور ارباب حال و قال کے لئے
ایک بیش بہا ہدیہ، ہو کر ہم خدام کے لئے سرمایہ سعادت ہو جائے
مولانا نے یہ سن کر فرمایا جزاک اللہ یا حسام الملتہ خوب
تائید کی تمہارے دل میں یہ خیال آنے سے پہلے من جانب اللہ
میرے دل میں یہ امر القا کر دیا گیا تھا کہ اس قسم کی کتاب ضرور تصنیف
کی جائے چنانچہ یہ چند شعر کل شب کو لکھے گئے تھے۔ یہ فرما کر ایک
پرچہ دستار مبارک سے کھول کر مولانا حسام الدین کے ہاتھ میں دیا،
جس میں اٹھارہ شعر لکھے ہوئے تھے۔ اول شعر یہ تھا ۔

بشنوا نے چوں حکایت مے کند

وا از جدائی ہا شکایت مے کند

اور آخری شعر یہ تھا ۔

اگر نہ بودی نالہ نے را شہ

نے جہاں را پر نہ کردی از شکر

اور فرمایا کہ یہ تمہاری توجہ پر موقوف رہے گا کہ جس قدر خیال
کر کے آپ لکھواتے رہیں گے کتاب تصنیف ہوتی رہے گی۔ اس
کے بعد نہایت اہتمام سے مثنوی شریف کا تصنیف کرنا شروع
فرمایا۔ اگر کبھی توقف یا دیر ہوتی تو مولانا حسام الدین تقاضا کر کے

تصنیف کراتے۔ مولانا جلال الدین فرماتے جلتے اور شیخ حسام الدین
 باب تمام سامنے بیٹھے ہوئے لکھتے رہتے اور جب مضمون پورا
 ہو جاتا تو شیخ حسام الدین اس کو باواز بلند پڑھ کر مولانا کو سناتے
 کبھی ایسا بھی اتفاق ہوتا تھا کہ دونوں صاحبوں کو اسی شغل میں
 رات بھر گزر جاتی۔ چنانچہ ایک دفعہ مولانا کو تصنیف کرتے کرتے
 اور حضرت حسام الدین کو لکھتے ہوئے صبح ہو گئی تو مولانا نے یہ
 شعر لکھ دیا :-

صبح شد اے صبح ریشیت و پناہ

عذر مخدومی حسام الدین بخواہ

یعنی اے صبح کے پشت و پناہ صبح کے پیدا کر لے والے خدا
 تعالیٰ آج تو ثنوی کی تصنیف میں صبح ہو گئی اب تو مولوی حسام
 الدین کے دل میں الہام کرتا کہ اب تصنیف کے معافی دیں۔

۱۔ دوسرا مطلب اس شعر کا یہ ہے کہ اے خدا تعالیٰ آج تو مراقبہ ہی
 میں صبح ہوئی ثنوی تصنیف نہ ہوئی۔ حسام الدین کے دل میں ڈال کہ
 وہ مولف کریں۔ مولانا نے براہ تواضع و کسر نفسی مولوی حسام الدین کو اس
 موقع پر مخدوم کے لفظ سے یاد کیا۔ یہ شعر دفتر اول کے اخیر میں ہے ۱۲ ۛ

دفتر اول تمام ہو چکا تھا کہ حضرت حسام الدین کی اہلیہ بیمار ہوئی
اور عرصہ تک بیمار رہنے کے بعد انتقال ہو گیا۔ اس پریشانی میں
فرصت نہ ہوئی کہ مولانا کی خدمت میں حاضر ہو کر لکھواتے اسی وجہ
سے عرصہ تک ثنوی کا تصنیف ہونا اور دفتر دوم شروع ہونا ملتوی
رہا۔ دو سال کے بعد جب شیخ حسام الدین کو فرصت ہوئی تو پھر
مولانا سے بابت تمام درخواست کی کہ لقیہ ثنوی پوری ہو جائے
تو بڑی عنایت ہو۔ مولانا نے قبول فرمایا اور پھر یہ مشغلہ ۵۰۰
المہرب ۶۶۲ھ کو شروع ہوا۔ چنانچہ دفتر دوم کے شروع میں مولانا

روم علیہ الرحمۃ فرماتے ہیں :-

مہلتے بالیت تانول شیر شد
خول نہ گرد شیر شیریں خوش شلو
باز گردانید ز اوج آسمان
بے بہارش غنیمات شگفتہ بود
چنگ شمع ثنوی با ساز گشت
باز گشتش روز استفتح بود
سال ہجرت شش صد و شصت و دو بود
بہر صید این معانی باز گشت

مذتے این ثنوی تا خیر شد
تا زاید بخت تو فرزند نو
چوں ضیاء الحق حسام الدین عجا
چوں بعر ارج حقائق رفتہ بود
چوں زور یا سومی سال باز گشت
ثنوی کو صیقل ارواح بود
مطلع مایخ این سودا و سود
بلبے زینجا رفت و باز گشت

اسی طرح اخیر تک مولانا فرماتے رہے اور حسام الدین لکھتے رہے
 یہاں تک کہ کتاب تمام ہو گئی۔ مولانا روم کی شنوی کے چھ دفتر،
 ہمیشہ سے مشہور ہیں لیکن اس کے قدیم شاسح مولوی اسماعیل
 القروی جنہوں نے ۱۰۳۵ھ ہجری میں اس کی شرح چھ جلدوں میں
 کی تھی وہ کہتے ہیں کہ شرح کرنے کے زمانہ میں مجھے ایک نسخہ شنوی
 کا ۱۲۸ھ ہجری کا لکھا ہوا ایسا ملا کہ جس میں سات دفتر تھے اور
 اس کو دیکھنے اور غور کرنے سے مجھے یقین ہو گیا کہ یہ ساتواں دفتر
 بھی بلاشبہ مولانا کا کلام ہے۔ چنانچہ انہوں نے اس کی شرح کی
 ہے اور جن لوگوں نے انکار کیا تھا کہ ساتواں دفتر مولانا کا کلام نہیں
 ہے۔ ان کے تمام اعتراضوں کے نہایت طویل جواب دے کر کہا
 کہ تم لوگ مولانا کے اور دوسرے کے کلام میں تمیز نہیں کر سکتے اس
 لئے تم کو شبہ ہے۔

اس زمانہ کے بعد بھی ایک بلکہ دو دفتر لوگوں کے پاس پائے گئے
 ہیں جن کو مولانا کا کلام سمجھا گیا ہے لیکن باریک بین اور دقیقہ
 شناس لوگوں نے مولانا کے کلام میں اور ان میں بہت بڑا فرق
 پایا۔ اصل یہ ہے کہ بہت سے اہل خیال نے مولانا روم علیہ الرحمۃ
 کے طرز پر ساتواں اور آٹھواں دفتر لکھے ہیں۔ اور حتیٰ المقدور

یہ کوشش کی ہے کہ مولانا کے کلام سے ذرہ بھر فرق نہ رہے۔ ان میں سے بعض کے مصنف معلوم ہیں اور بعض کا کلام کم درجہ کا تھا اس لئے فرق دشوار نہ ہوا، لیکن جن کے مصنف معلوم نہیں اور کلام اعلیٰ درجہ کو پہنچا ہوا ہے اس میں اور اصل ثنوی میں بڑے بڑے مبصروں کو تمیز دشوار ہو جاتی ہے۔ مولانا رومی نے اپنی کتاب کا نام ثنوی بتلا کر یہ بھی فرما دیا ہے کہ اس کتاب کے اور بھی نام ہیں۔ مثلاً سامی ناسر، صائم نامہ، جلاء الاحزان، کشاف القرآن، سعتا لارزاق، تطیب الاخلاق۔ اس کتاب کو خدا تعالیٰ نے وہ درجہ قبولیت عطا فرمایا ہے کہ ہر شخص کو اس سے کسی نہ کسی طرح دلچسپی ضرور ہے۔

علماء و صوفیاء ہیں کہ اس کے مضامین پر اور عمدہ نکات پر دلدادہ ہیں۔ لوگ ہیں کہ پڑھنے والے کی آواز پر فریفتہ ہو کر ثنوی کا دم بھرتے ہیں۔ یا صرف اشعار کا ترجمہ سن کر خوش ہو لیتے ہیں۔ و احفظ اور ناصح لوگ ہیں کہ اس کے اشعار و امثال سے فیض اٹھا کر اپنے کلام کو متور بنانا چاہتے ہیں بمصنفین ہیں کہ کہیں مولانا کے اشعار کو اپنے مضامین کی سند میں پیش کرتے ہیں۔ اور کسی جگہ صرف زینت کلام اور لطف مضمون بڑھانے کے لئے

اس قرآن پارسی (یعنی ثنوی شریف) کے موزوں و مناسب شعار کو لاتے ہیں۔ ہر زمانہ میں ثنوی کے خاص طور سے معانی بیان کرنے والے اور تعلیم دینے والے عالم و درویش موجود رہتے ہیں۔ اس مشکل و دقیق کتاب کی شرح میں ہر زمانہ کے علماء نے کوشش کی ہے اور ابتداء سے اس زمانہ تک شروح و حواشی لکھے گئے ہیں اگرچہ پچھلے زمانہ کی شرح کو جدید شرح کہنا ذرا دشوار ہے کیونکہ اس میں وہی پہلے لوگوں کی باتوں کو نقل کر دیا ہے خصوصاً اس زمانہ کی بعض شرحیں۔

تاہم بعض پچھلے لوگوں نے وہ فوائد اور تحقیقات ایجاد کئے ہیں جو پہلی شرح میں نہ تھے۔ ایک شرح جس کا نام گنوز الحقائق فی الرموز الدقائق تھا ۳۶۷ ہجری میں فارسی زبان میں کمال الدین حسین بن حسن نواز زمینی نے لکھی اور مولوی مصطفیٰ بن شعبان نے جن کا تخلص، سروری تھا اور ۹۶۹ ہجری میں وفات پائی ہے اور دوسری شرح فارسی میں لکھی۔

ترکی میں بھی ثنوی کی دو شرحیں مبسوط لکھی گئی ہیں اور ایک مختصر ۱۰۲۵ ہجری میں مولوی شیخ اسماعیل القروی نے ایک بڑی شرح چھ جلدوں میں لکھ کر فاتح الابیات نام رکھا۔ محمد یوسف معروف

سینہ چاک نے جن کا انتقال ۹۵۳ھ ہجری میں ہوا ہے پورسی ثنوی
 میں سے یقیناً سوساٹھ شعر اپنے مذاق اور رائے سے انتخاب کر
 کے ان کی عمدہ شرح لکھی۔ شیخ علاؤ الدین علی بن محمد نے جن کی
 وفات ۱۰۰۰ھ ہجری میں ہوئی ہے بعض اشعار کی شرح فارسی
 میں لکھی۔

شیخ امام حسین بن واعظ نے ایک انتخاب کیا اور فارسی میں،
 اس کی شرح لکھ کر جو ابہر الاسرار نام رکھا اور کتاب کے شروع
 میں بطور دیباچہ کے دس باب لکھے جن میں اصطلاحات تصوف
 اور ان لوگوں کا حال بیان کیا جو حضرت مولانا جلال الدین رومی
 رحمۃ اللہ تعالیٰ علیہ سے غایت اعتقاد رکھنے والے اور طالبانِ
 سہویدہ کے لقب سے مشہور ہیں۔ ایک اور شرح از ہار ثنوی والوار
 معنوی، شیراز کے ایک عالم نے بطور حل لغات کے لکھی جس میں
 دیباچہ کی شرح کرنے کے بعد جلد اول کے تمام عربی الفاظ کی،
 شرح ترکی زبان میں پھر فارسی الفاظ کی شرح بہ ترتیب حروف تہجی
 لکھی۔ ایک شرح میں صرف آیات قرآنیہ و احادیث نبویہ اور
 عربی اشعار کی شرح کی گئی ہے اور بعض مشکل الفاظ کے معانی
 بھی بیان کر دیئے ہیں۔ منتخب اشعار اور آیات و احادیث

اور مشکل لغات کے متعلق اکثر لوگوں نے شرحیں لکھی ہیں اور کبھی بعض
 عمدہ شروح لکھی گئیں مگر ناتمام رہ گئیں چنانچہ شیخ عبد المجید شہر
 پور سیواسی نے ۱۲۴۸ھ ہجری احمد خان سلطان کی فرمائش سے ترکی
 امین فارسی میں ایک شرح لکھنی شروع کی تھی مگر دفتر اول میں ،
 خرگوش و شیر کی حکایت درمیان میں چھوڑ کر مولف مرحوم ۱۲۴۹ھ
 ہجری میں موت کا شکار ہو گئے۔

اسی طرح اور کبھی بعض شروح جلد اول کے قریب پہنچ کر رہ گئیں
 اخیر زمانہ کی شروح میں ایک نہایت عمدہ شرح مولانا عبد العلی صاحب
 بحر العلوم کی فارسی شرح ہے جس میں حل مطلب نہایت عمدگی سے
 کافی طور پر کیا گیا ہے اور طول بھی زیادہ نہیں ہوئے دیا ۔ اور پھر خوبی
 یہ کہ کسی مضمون کو دائرہ شریعت سے خارج نہیں ہونے دیا۔ مولانا
 موصوف لکھنؤ کے نہایت اہل کمال لوگوں میں تھے آپ کے بعض
 تصانیف مدارس طلبہ میں متداول ہیں ۱۲۲۵ھ ہجری میں آپ کا
 انتقال ہوا ہے مٹھوڑا ہی عرصہ گزر رہا ہے کہ ہندوستان کے مشہور
 عالم جناب مولانا احمد حسن صاحب مرحوم و مقور کانپوری نے نہایت
 جامع اور مختصر حاشیہ لکھ کر ٹٹنوی کو عجیب آب و تاب سے طبع
 کرایا ہے حاشیہ میں جا بجا وہ فوائد بھی تحریر ہیں جو قطب وقت

شیخ الكل مرشد کامل حضرت شاہ محمد امداد اللہ صاحب مہاجر مکی ،
 قدس اللہ سرہ نے بوقت درس ارشاد فرماتے تھے بعض تصوف دوست
 لوگوں نے مثنوی کے بعض مقامات کو اردو نظم میں لاکر رسلے تالیف
 کرتے ہیں جو اردو خواں لوگوں کے لئے مثنوی سے کم نہیں ہے ۔
 اردو میں بعض شرح بھی لکھی گئیں جن میں سے ایک شرح مولوی ہایت
 علی صاحب لکھنوی کی ہے جو ۱۳۱۰ھ ہجری میں طبع ہوئی ہے یہ شرح
 بہت مختصر ہے ۔ شعر کا ترجمہ نشر میں کیا گیا ہے ۔

دوسری شرح مولوی محمد عبدالرحمن راسخ دہلوی نے کی ہے جس کے
 ہر ایک دفتر کی شرح کا جدا نام ہے ۔ چنانچہ اول حصہ کا نام کتاب مرقوم
 دوسرے کا مسک مختوم ۔ تیسرے کا رزق مقصوم ہے اس میں یہ ،
 التزام کیا گیا ہے کہ ہر شعر کا ترجمہ بھی اردو شعر میں کیا جائے اور پھر
 معانی اور مطلب اور بعض جگہ ترکیب بھی نہایت خوبی سے بیان کی
 ہے ۔ جو لوگ فارسی وغیرہ پر قادر نہیں یا دوسری زبان سے ،
 گہراتے ہیں ان کے لئے یہ شرح بہت ہی عنیمت ہے اور تمام
 مطالب و مضامین کو حد شرع میں رکھ کر حل کیا ہے ۔

ان ایام میں ایک اردو شرح حکیم الامت مجدد ملت
 حضرت مولانا محمد اشرف علی صاحب حقانوی رحمۃ اللہ تعالیٰ علیہ

فرما ہے میں جو مولانا کے علم و فضل کی برکت سے تمام سابق اردو
 شروح پر فائق ہوگی اس میں پابندی قواعد شرع کا ایسا التزام
 کیا گیا ہے کہ لوگ شریعت و طریقت کو جدا جدا سمجھتے ہیں وہ
 اس کو بہت سخت نظر سے دیکھتے ہیں۔ مذکورہ بالا شروح کے علاوہ
 اور بھی شروح اور مختلف حواشی لوگوں کے لکھے ہیں اور جن میں سے
 بعض مشہور اور بعض بالکل کم نام ہیں۔ چونکہ مولانا رومی رحمۃ اللہ علیہ
 کی ثنوی شریف کی حقیقت بیان کرنا اور اس پر پوری طرح نظر
 خواص ڈالنا اور اس کے حقائق و دقائق کو دکھلانا انہیں اہل علم و
 کمال کا کام ہے جو کتاب موصوف کے ماہر اور بحر تصوف کے شناور
 ہونے کے ساتھ تمام علوم میں اعلیٰ دستگاہ رکھتے ہوں اور خدا تعالیٰ

۱۔ بحمد اللہ یہ شرح مکمل ہو کر بنام کلیدِ مثنوی شائع ہو چکی،
 ہے۔ اس کا دفتر اول و ششم خود حضرت موصوف نے اپنے قلم سے
 تصنیف فرمائی۔ اور درمیانی چار دفتروں کی شرح اس طرح ہوئی
 کہ حضرت محدوح نے بطور درس تقریر فرمائی بعض علماء نے اس کو
 ضبط کر لیا۔ اس کے دفتر پنجم کے علاوہ اور سب دفتر چھپ کر شائع
 ہو چکے ہیں۔

نے ظاہر عقل کامل و ذہن ثاقب کے ساتھ معرفت باطنی اور بصیرت حقیقی بھی عطا فرمائی ہو۔ لہذا ہم اس میں دخل دینا خلاف ادب سمجھ کر اور اس کام کو اپنے حوصلے سے باہر خیال کر کے اس کے درپے نہیں ہوتے۔

کلمات و نصائح

مولانا کی نصائح کے لئے شنوی شریف کو دیکھ لینا کافی ہے اپنے مرید و معتقد اور ہم صحبت لوگوں کے لئے بھی ہمیشہ آپ کا کلام اسی قسم کا ہوتا تھا۔ فرماتے تھے کہ جب کوئی پرندہ آسمان کی طرف اڑتا ہے تو آسمان پر نہیں پہنچ جاتا مگر ہاں شکاریوں کے جال میں گرفتار ہونے سے بچ جاتا ہے۔ اسی طرح جو شخص سلسلہ فقر میں داخل ہو کر، تقرب الی اللہ کی کوشش کرے وہ اگر فقیہی کے کمال کو نہ پہنچے پھر بھی عام دنیاوی اور بازاری خلقت سے علیحدہ شمار ہو کر بہت سی کشاکش اور دنیاوی زحمتوں سے نجات پا کر کچھ نہ کچھ حاصل کر ہی لیتا ہے۔ آپ کے دوستوں میں سے ایک صاحب اپنے حالات اور بعض تفکرات کی وجہ سے مغموم تھے مولانا نے تسلی کے لئے فرمایا کہ ساری کلفت دنیا کی دل بستگی سے ہوتی ہے۔ اگر آدمی اس دنیا کی

دل چسپی سے آزاد ہو جلتے اور اپنے کو بالکل مسافر سمجھ کر جو گرم و سرد
شیریں و تلخ حالت پیش آوے اس کو دائمی نہ سمجھے اور خیال کر لے
کہ مجھے ہمیشہ اس حالت پر بھی نہیں رہنا۔ بلکہ اس کے بعد کوئی،
دوسری حالت آنے والی ہے اور مجھے آگے چلنا ہے پھر ہر حالت
میں یہی خیال رکھے تو کوئی کلفت پیش ہی نہ آے۔

فرماتے تھے کہ آزاد مرد وہ ہے جو کسی کے رنجیدہ کرنے سے رنجیدہ
ہی نہ ہو۔ اور جوان مرد وہ ہے جو تکلیف کے مستحق کو بھی اپنے لئے
سرج و تکلیف نہ دے۔ کہ ایک مرتبہ کوئی شخص کسی درویش کی خدمت
میں گئے پوچھنے لگے کہ حضرت تنہا کیوں بیٹھے ہو؟ درویش نے
جواب دیا کہ اب تم نے آکر مجھے تنہا کر دیا مجھ میں اور حق میں حجاب
ڈال دیا، ورنہ میں خدا تعالیٰ کے ذکر و فکر میں مشغول تھا جو فرماتا
ہے انا جلیس من ذکرنی جو مجھ کو یاد کرتا ہے میں اس
کا ہمد م ہوں،

ایک روز حاضرین نے آپ سے کہا کہ نماز پڑھا دیجئے۔ فرمانے
لگے کہ ہم لوگ دوسری حالت کے ابدال صفت ہیں ہمارا بیٹھنا اٹھنا
سب بے قاعدہ ہے جہاں کے ہو رہے ہیں وہیں رہ گئے اہمیت
کے لائق صاحب تمکین و وقار اصحاب تصوف ہیں۔ اور حضرت

شیخ صدر الدین کو اس شارہ کے امام بنایا۔ فرماتے تھے کہ بدون
 اشتہار کے کھانا درویش کے لئے نہایت سخت گناہ ہے ناجنس کی
 صحبت سے بہت منع فرماتے تھے اور کہتے تھے کہ حضرت شمس
 الدین تبریزی رحمۃ اللہ تعالیٰ علیہ نے فرمایا ہے کہ مرید قبول یافتہ
 وہ ہے جو کبھی بیگانہ کی صحبت میں نہ جاوے اور اگر کبھی ضرورتاً جانا
 ہی پڑے تو ایسا دل تنگ ہو کر بیٹھے جیسے مکتب میں بچہ یا سجد میں
 منافق یا قید خانہ میں قیدی۔ اخیر وقت میں جو وصیت مولانا نے
 اپنے خاص لوگوں کو فرمائی وہ یہ تھی۔

اوصیکم بتقوی اللہ فی السر والعلانیۃ
 وبقلۃ الطعام وقلة المنام ونهجران المعاصی
 والاثام ومواظبۃ الصیام ودوام القیام وترك
 الشهوات علی الدوام واحتمال الجفاء من
 جمیع الانام وتراکی مجالس السفہاء والعوام
 ومصاحبۃ الصالحین والکرام وان خیر
 الناس من ینفع الناس وخیر الکلام
 ما قلّ ودلّ۔

ترجمہ! یعنی میں تم کو ان باتوں کی وصیت کرتا ہوں ظاہر و پوشیدہ

خدا تعالیٰ سے ڈرنا، کم کھانا، کم سونا، گناہوں کو چھوڑنا،
اکثر روزے رکھنا، اکثر رات کو خدا کی عبادت میں کھڑے
رہنا، ہمیشہ خواہشات نفسانی کو چھوڑنا، جو لوگ ایذا
پہنچائیں اس کو سہنا، عوام اور کم عقل نالائقوں کے پاس
نہ بیٹھنا، نیک اور شریف دینداروں کی صحبت میں رہنا
بہتر آدمی وہ ہے جو لوگوں کو نفع پہنچاتے، اور کلام بہتر وہ
ہے جو مختصر ہو مگر مفید مطلب و مدعا ہو۔

ایک شخص بالکل دنیا دار تھے کبھی کبھی مولانا کے پاس حاضر ہوتے
ایک روز عذر کرنے لگے کہ فرصت نہ ہونے کی وجہ سے معذور ہوں
مولانا نے فرمایا کہ عذر کی ضرورت نہیں جیسا اور لوگ آپ کے آنے
سے ممنون ہوتے ہیں اسی قدر ہم آپ کے نہ آنے سے مشکور ہیں۔

شیخ حسام الدین کو خطاب کر کے فرمایا کہ اولیائے خداوندی
کی صحبت اختیار کرنا چاہئے ان لوگوں کی قربت میں ایک عجیب اثر
ہے کہ

یکے لحاظ از دوری شاید

کہ از دوری خرابیہا فزاید

بہر حالے کہ باشی پیش او باش

کہ از نزیک بودن مہر فزاید

کشف کرامات، عبادت زہد و غیرہ

مولانا پانچ ہی سال کی عمر میں تھے کہ غیر معمولی باتیں و کرامتیں آپ سے ظہور میں آنے لگی تھیں۔ بعض خاص فرشتے اور جنات آپ کو نظر آجاتے اور وہ اولیاء اللہ جو عام نظروں سے پوشیدہ ہیں مولانا سے ملاقات کرتے تھے۔

آپ کے والد مولانا مہاوالدین رحمۃ اللہ تعالیٰ علیہ نے بیان کیا ہے کہ بلخ میں رہتے ہوئے جب جلال الدین کی عمر چھ سال کی تھی ایک روز لڑکوں کے ساتھ مکان کے اوپر کھیل رہے تھے۔ مکان فل کی چھتیں قریب قریب تھیں لڑکوں میں سے کسی نے کہا کہ آؤ سب مل کر ایک مکان سے دوسرے پر بچا نہ جاتیں۔ جلال الدین کہنے لگے کہ واہ یہ کوئی آدمیوں کا کام ہے اس طرح تو کتا اور بلی بھی کود جاتے ہیں آدمیوں کو یہ حرکت کرنی کیسے زیبا ہو سکتی ہے ہاں اگر بازو، میں قوت ہے تو آسمان کی طرف اڑیں یہ کہہ کر آپ لڑکوں کی نظر سے غائب ہو گئے۔ لڑکے یہ حال دیکھ کر شہر بچانے اور رونے اور چلانے لگے۔ تھوڑی دیر میں مولانا پھر چھت پر نظر آنے لگے۔ چہرے

کا رنگ بدلا ہوا تھا اور آنکھیں سُرخ تھیں۔ لڑکوں نے بہت پوچھا تو کہنے لگے کہ جس وقت تم سے باتیں کر رہا تھا تو خدا تعالیٰ کی رحمت کے فرشتے یہاں موجود تھے وہ مجھے اٹھا کر لے گئے اور آسمان کے تمام اطراف اور عجیب عجیب حالات کی سیہ کرائی ابھی کچھ دیر اور ٹھہرنا کہ تمہارے رونے چلانے کی آواز نے بے قرار کر دیا، اور میں نے انا چاہا تو فرشتوں نے اٹھا کر یہاں پہنچا دیا۔

ایک مرتبہ مولانا حالت جذب میں تھے کچھ ہوش نہ تھا اور سماع کا شغل تھا ایک درویش کو خیال ہوا کہ مولانا سے پوچھنا چاہئے کہ فقر کیا ہے؟ مولانا اس خطرے پر مطلع ہو گئے اور یہ رباعی پڑھ کر درویش کے سوال کا جواب دے دیا۔

اَجْمَعُ فَقْرٌ وَسُوءُ الْفَقْرِ عَرَضٌ ۖ الْفَقْرُ شَفَارٌ وَسُوءُ الْفَقْرِ مَرَضٌ
 الْعَالَمُ كُلُّهُ خَدَاعٌ وَغُرُورٌ ۖ وَالْفَقْرُ مِنَ الْعَالَمِ سَرٌّ وَغَرَضٌ
 یعنی اصل اور کمال فقر ہی ہے اور سب چیزیں بے ثبوت اور عارضی
 ہیں فقیری شَفَار اور سب چیزیں مَرَض کی طرح ہیں۔ عالم کی تمام
 چیزیں صرف ظاہری نمائش اور دھوکے کی طرح ہیں مقصود عالم سے
 فقیری ہے۔

مولانا اپنے زمانہ کے قطب الاقطاب اور اولیائے کرام میں سے

تھے۔ کشف و کرامات آپ سے صد ہا سرزد ہوتے ہیں۔ ثنوی شریف
آپ کے کمال و اعجاز کا ایک بڑا نمونہ اور علمی کرامت ہے۔

مشہور ہے کہ مولانا چھٹھ ہی سال کی عمر میں کتنی کتنی روز روزہ رکھ کر
تین چار دن کے بعد افطار کرتے اور اکثر نماز و عبادت میں مشغول
رہتے۔ ان کو ابتداء سے صحبت و تربیت ہی اس قسم کی میسر ہوئی
تھی۔ والد آپ کے ایک مقتدا تھے زمانہ اور نہایت عبادت و ریاضت
میں گزارنے والے تھے۔ اور بڑے ہونے اور بزرگوں کی صحبت و
خدمت میں رہنے کے بعد تو مولانا نے وہ ریاضت اور مجاہدے
کئے کہ جان کو جان نہ سمجھا۔ مدتوں رات کو سوئے ہی نہیں یقیناً
کشتی جھپٹے صوفیوں کا فرض ہے انہوں نے اس طرح کی کہ حق ادا
کر دیا۔ دنیا سے بے رغبتی اور لا پرواہی نہ ہوتی تو مولانا خدا تعالیٰ
کے لیے مقبول بندے کس طرح ہو جاتے۔

آپ کبھی ذخیرہ نہ کرتے تھے جو کچھ ہوتا تقسیم کر دیتے۔ اکثر خاتم
سے پوچھا کرتے کہ آج کچھ گھر میں ہے یا نہیں؟ اگر وہ کہتا کہ کچھ
نہیں تو بہت خوش ہو کر فرماتے کہ خدا کا شکر ہے کہ آج ہمارا گھر
انبیائے کرام علیہم الصلوٰۃ والسلام کے گھر کے مشابہ ہے۔ اور اگر
بتلاتا کہ کچھ تھوڑا بہت موجود ہے تو افسوس کر کے کہتے کہ آج ہمارا

مکان میں سے فرعون کے گھر کی بو آتی ہے کہ ذخیرہ موجود ہے۔
 اکثر اوقات گھر میں اور مجلس میں چراغ بھی نہ جلاتے اور فرماتے
 کہ بدون چراغ کے رہنا بھی سنت انبیاء علیہم الصلوٰۃ والسلام ہے۔
 شیخ مؤید الدین رحمۃ اللہ تعالیٰ علیہ سے لوگوں نے پوچھا کہ
 شیخ صدر الدین علیہ الرحمۃ کا خیال اور رائے مولانا جلال الدین رومی
 کی نسبت کیا تھی؟

فرمایا کہ ایک روز شیخ صدر الدین کے خاص خاص معتقدین و
 احباب مثل شمس الدین ابکی و فخر الدین عراقی، و شرف الدین موصلی، و
 شیخ سعید فرغانی وغیرہ رحمۃ اللہ تعالیٰ علیہم جمع تھے مولانا جلال
 الدین علیہ الرحمۃ کے حالات کا ذکر آگیا۔ شیخ صدر الدین رحمۃ اللہ علیہ
 نے فرمایا کہ اگر حضرت بایزید اور حضرت جنید رحمۃ اللہ تعالیٰ علیہما
 جیسے اولیائے کرام بھی اس زمانہ میں ہوتے تو مولانا جلال الدین
 رحمۃ اللہ تعالیٰ علیہ کے حلقہ اطاعت میں داخل ہو کر فیض لیتے۔
 فقر محمدی کے خوان سالار مولانا ہیں ہم سب لوگ ان کے طفیل کچھ
 نالائق چکھ لیتے ہیں۔

یہ سن کر حاضرین نے آفرین و مرعبا کہا۔ شیخ صدر الدین کا حال
 بیان کر کے شیخ مؤید الدین علیہ الرحمۃ نے خود بھی کہا کہ ہم بھی اس بارگاہ

عالی کے خادم و نیاز مند ہیں۔ اور یہ شعر پڑھا۔
 لوحان فینا لا لولہا صورتہ
 ہی انت لا اکنی ولا اتودو
مولانا رومی کی دفستا

مولانا ان لوگوں میں سے تھے جن کی موت کو موت نہ کہنا چاہئے
 بلکہ انتقال من دار الی دار یعنی تبدیل مکان، کہنا چاہئے
 ایسے حضرات اپنی موت کو حیات حقیقی سمجھتے ہیں۔ اور ان کا یہ سمجھنا
 بھی بجا ہے۔

مرض موت میں اپنے دوستوں سے فرماتے تھے کہ میرے جانے
 سے ناامید اور غمگین نہ ہونا۔ دیکھو منصور حلّاج کی روح نے ڈیرے
 سو سال کے بعد حضرت شیخ فرید الدین علیہ الرحمۃ پر ظاہر ہو کر فیض
 پہنچایا ہے۔ اور فرماتے تھے کہ گو میرا تعلق بدن سے چھوٹ جانے
 کا لیکن تم لوگوں کے ساتھ جو تعلق ہے وہ پھر بھی باقی رہے گا۔

اے گمراہانہ میں خدائی کی بھی صورت ہوتی ہے تو بلاشبہ تمہاری

ہی وہ صورت ہوتی ہے ۱۲

شیخ صدر الدین رحمۃ اللہ تعالیٰ علیہ آپ کی عیادت کو تشریف لائے
اور کہنے لگے کہ خدا تعالیٰ جناب کو بہت جلد شفا عطا فرما دے۔
مولانا نے ہنس کر فرمایا کہ بس اب یہ شفا تم ہی لوگوں کو مبارک ہے
اس وقت کہ ذرا سا پردہ مطلوب حقیقی میں باقی رہ گیا ہے اب
بھی تم لوگ نہیں چاہتے کہ یہ نور اس نور حقیقی میں مل جائے۔

فرماتے تھے کہ مولانا شمس تبریز رحمۃ اللہ تعالیٰ علیہ اس عالم
کی طرف کھینچ رہے ہیں اور یہاں کے غریز اس کو، لیکن اپنے مرشد
داعی الی اللہ کی فرمائش کو بجالانا ضروری ہے۔ مریدوں نے عرض
کیا کہ صاحبزادہ سلطان ولد کے لئے بھی کچھ وصیت فرمائیے گا۔
جواب دیا کہ وہ خود مرد کامل و ہمیشہ رہے وصیت کی کیا ضرورت
ہے۔ جنازہ کی نماز کے لئے دریافت کیا گیا تو فرمایا کہ شیخ صدر الدین
سب سے زیادہ مناسب ہیں۔

آخر کار کہ بظاہر مرض زیادہ ہو کر اور حقیقت میں طالب مشتاق
کی آتش شوق تیز ہونے کی وجہ سے پانچویں جمادی الاخریٰ ۶۴۲ھ
ہجری میں عین غروب شمس کے وقت یہ آفتاب حقیقی کا نور لوگوں
کی آنکھوں سے چھپ گیا اور دار فانی سے مولانا نے انتقال فرمایا
اور عالم باقی کو اختیار فرما کر وصال محبوب سے حیات ابدی پائی اور

وصیت کے مطابق حضرت شیخ صدر الدین رحمۃ اللہ تعالیٰ علیہ نے جنازہ کی من ز پڑھائی اور قونیہ ہی میں مزار مبارک بنا۔

انا للہ وانا الیہ راجعون

مولانا کے انتقال سے آپ کے معتقدوں اور دوستوں کو ایسا صدمہ ہوا کہ جہان آنکھوں میں تاریک ہو گیا۔ ایک دوسرے کو تسلی دیتا تھا مگر اپنے آپ کو نہیں سمجھا سکتا تھا بعض لوگ آپ کو، خواب میں دیکھ کر تسلی پاتے تھے اور بعض آرزو میں رہتے تھے۔

بڑی مصیبت ہو یا چھوٹی آخر، دیر میں یا جلد صبر کرنا ہی پڑتا ہے ان لوگوں نے بھی صبر کیا اور مولانا جیسے باکمال شفیق و مرشد کی محبت کو دل میں لئے رہے۔

مولانا کے خلیفہ اور خاص لوگ

مولانا جلال الدین رحمۃ اللہ تعالیٰ علیہ کی وفات کے بعد مین و حضرت شیخ حسام الدین علیہ الرحمۃ مولانا کے تمام مریدوں اور دوستوں کو لے کر صاحبزادہ بہاؤ الدین عرف مولانا دود علیہ الرحمۃ کے پاس آئے اور کہا کہ آپ بجائے اپنے والد ماجد کے سجادہ نشین اور قائم مقام ہو کر طالبان حق اور مریدان صادق کو ہدایت فرمائیے۔ اور ہم

سب لوگوں کے مرشد اور شیخ طریقت بننے کیوں کہ حج
بر تخت شاہ کہ باشد جز شاہ و شانہ

اور میں بھی آپ کی اطاعت اسی طرح کرتا رہوں گا جیسے آپ کے
والد بزرگوار کا خادم اور مطیع امر تھا۔ سلطان ولد رحمۃ اللہ تعالیٰ علیہ
نے بہت رو کر براہ انکسار کہا کہ میں ہرگز اس امر کے لائق نہیں
آپ ہی ہمارے خلیفہ اور مرشد ہیں جیسے مولانا کی زندگی میں آپ کو
ہم والد بزرگوار کا خلیفہ سمجھتے تھے اسی طرح اب سمجھیں گے۔

چنانچہ مولانا حسام الدین کو بالکل بجائے مرشد کے سمجھ کر سلطان
ولد دس برس آپ کی خدمت میں رہے گو مولانا حسام الدین بوجہ
صاحبزادگی کے ان کا بہت ادب و لحاظ کرتے اور ان کو اپنا بڑا سمجھتے
تھے لیکن سلطان ولد ان سے بالکل اس طرح پیش آتے جیسے کوئی

اس سے معلوم ہوا کہ سجادہ نشینی کی جو جاہلانہ رسم ہمارے زمانہ
میں پڑ گئی ہے کہ شیخ کی اولاد میں سے کسی کو قائم مقام بنا کر پیر
سمجھیں خواہ وہ لائق ہو یا نالائق۔ سلف صالحین اور اولیاء اللہ کے
طریق کے بالکل خلاف اور مذموم ہے ۱۲۔ بندہ محمد شفیع دیوبند
عفا اللہ عنہ۔

طالب صادق اپنے مرشد کامل کے ساتھ پیش آتا ہے۔ اور کیسے
پیش نہ آئے خود مولانا جلال الدین رحمۃ اللہ تعالیٰ علیہ ان کو نہایت
بلند پایہ بزرگ سمجھتے اور نہایت تعظیم فرماتے۔ اور یہ مولانا کے نہایت
ہی مخصوص لوگوں میں تھے ایک جگہ ان کو مخدومی حسام الدین لکھنا
مخدومی کے دیباچہ میں ان کی بہت زیادہ تعریف فرمائی ہے۔

مولانا حسام الدین کا قدیم نام حسن تھا اور والد کا نام محمد۔ ان کے
دادا حسن تھے اور ابن کرخی ترک شہر تھے۔ سلسلہ نسب میں،
شمس تبریزی رحمۃ اللہ تعالیٰ علیہ سے جاتے ہیں اور سلسلہ تبعیت
میں حضرت شیخ ابو الوفا مکردمی بغدادی رحمۃ اللہ تعالیٰ علیہ سے
منسوب ہیں۔ شیخ ابو الوفا وہی بزرگ ہیں جو بالکل پڑھے لکھے کچھ
نہ تھے مگر سب لوگ ان کو مانتے تھے اور پیشوائے وقت تھے ایک
دفعہ لوگوں نے ان کو وعظ کے لئے مجبور کیا تو انہوں نے کل کا وعدہ
کر لیا اور رات کو خدا تعالیٰ سے دعا فرمائی کہ یا اللہ تیری مدد کے
بدون کچھ نہیں ہو سکتا۔ خواب میں حضرت سرور کائنات صلی اللہ
تعالیٰ علیہ وبارک وسلم کو دیکھا کہ فرماتے ہیں کہ خدا تعالیٰ کے اسم
علیم و حکیم کا تم پر ظہور ہوگا۔

اگلے روز جبکہ بیان شروع کیا اور ابتدائے وعظ میں فرمایا کہ۔

امسیت کردیا و اصبحت عربیا . یعنی رات کو میں کرکی
 مٹھا اور اب خدا تعالیٰ نے عربی بنادیا : " خدا تعالیٰ نے ان کے ،
 اوپر علم کے خزانے کھول دیئے اور وہ مصنا میں بیان کئے کہ لوگ
 دنگ رہ گئے .

پہلے حضرت مولانا جلال الدین رحمۃ اللہ تعالیٰ علیہ کی توجہ مولانا
 صلاح الدین کی طرف نیا دہ تھی ان کی وفات کے بعد تمام توجہ
 مولانا کی حضرت حسام الدین کی طرف مائل ہوئی . ثنوی معنوی انہیں
 کی سلسلہ عا پر لکھی گئی ہے . مولانا نے ثنوی کے دیباچہ میں ان کی
 جس قدر تعریف کی ہے اس سے زیادہ ہم ہی نہیں سکتی . سیدی
 سندی ، معتمدی ، ذہیری ، فی یوم صمدی ان کو کہا ہے مفتح
 خزان العرش ، امین کنوز الفرش ان کے لئے استعمال کیا ہے ،
 اور نہایت خلوص سے بڑی بڑی دعائیں دی ہیں .

مولانا کے دوسرے خلیفہ شیخ صلاح الدین رحمۃ اللہ تعالیٰ علیہ
 تھے جو قونیہ ہی کے رہنے والے ہیں اور زکوب مشہور تھے . مولانا
 سے پہلے آپ سید برہان الدین محقق ترمذی رحمۃ اللہ تعالیٰ علیہ کے
 مریدان خالص میں تھے اور بہت کچھ کسب کمال کر چکے تھے . قونیہ
 میں ایک روز مولانا رومی علیہ الرحمۃ سناروں کی دوکانوں کی طرف

سے گزرے وہاں سونا چاندی کوٹا جاتا تھا اس کی آواز سے مولانا رومی علیہ الرحمۃ پر وجد طاری ہو گیا اور گرتے بشتیخ صلاح الدینؒ بھی قریب ہی دوکان میں تھے فوراً دوڑے اور زانو پر مولانا کا سر مبارک رکھ کر بیٹھ گئے۔ مولانا کو ہوش آیا تو معاف فرمایا۔ اور نہایت شفقت کی۔ اس روز ظہر سے عصر تک حضرت مولانا رومیؒ سماع میں مشغول رہے اور یہ شعر بار بار پڑھتے تھے ۔

یکے گئے پدید آمد دریں دوکان زر کو بی

زہے صورت زہے معنی زہے خوبی زہے خوبی

اسی روز سے شیخ صلاح الدینؒ نے دوکان چھوڑ کر مولانا کی خدمت میں رہنا اختیار کیا اور روز بروز مولانا کی نظر توجہ ان پر زیادہ ہوتی رہی مگر افسوس کہ دس برس کی صحبت کے بعد مولانا کی زندگی ہی میں شیخ صلاح الدینؒ کی وفات ہو گئی ۔

مولانا رومیؒ ان کی بہت تعریف فرمایا کرتے تھے مولانا کے صاحبزادے مولانا بہاؤ الدینؒ کی شادی آپ ہی کی صاحبزادی سے ہوئی تھی ان کے علاوہ بھی مولانا کے بعض خلفاء اور صد ہا لوگ سلسلہ عقیدت و بیعت میں داخل تھے جن سے مولانا کے بعد ان کا سلسلہ فیض جاری رہا ۔ فرحۃ اللہ تعالیٰ علیہم اجمعین ۔

اچھ شد کہ مولانا محمد جلال الدین رومی علیہ الرحمۃ کے مختصر حالات جو ناواقف طالب کے لئے کافی واقفیت کا باعث ہو سکتے ہیں تمام ہوئے۔ آپ کے حالات میں بہت سے بزرگوں کا نام نامی مذکور ہوا ہے۔ مناسب معلوم ہوتا ہے کہ ان میں سے بعض حضرات کا کسی قدر مجمل حال بیان کر دیا جائے۔

شہید عشق حقیقی حضرت حسین بن منصور حلاج بیضاوی

اللہ اکبر! خدا تعالیٰ کے عاشقوں کا حال بھی کیسا کچھ مختلف ہے باوجودیکہ سب اس ایک اصلی رنگ سے رنگے ہوئے ہیں اور مطلوب سب کا ایک ہے لیکن ظاہر میں کسی کا کچھ حال ہے، کسی کا کچھ، کوئی ایسا گم نام ہو کر چھپ رہا کہ کسی نے نام بھی نہ جانا۔ اور کوئی ایسا مشہور ہوا کہ زمانہ میں کوئی اس سے ناواقف نہ رہا۔ کسی نے ایسا ضبط کیا کہ سانس نہ لیا، کوئی ایسا بے ہوش ہوا کہ خبر نہ رہی کہ کیا کہتا ہے کسی نے اپنے کو خاک سے بھی ذلیل سمجھا، اور کسی نے فلک کو بھی اپنے سے نیچے پایا۔ بہتوں نے اپنے نبی کے قدموں پر جان دے کر ہمیشہ کی زندگی پائی۔ کتنوں نے روتے روتے جان گنوائی کسی نے ما عرفناکے پیش نظر رکھا۔ اور کسی نے انا الحق کہہ کر

جان کا بھی خیال نہ کیا ۔

شیخ منصور کا نام حسین اور والد کا نام منصور تھا اب خود یہی منصور
 علاج مشہور ہو گئے ان کو ابوالمغیث بھی کہتے تھے ۔ فارس میں
 ایک شہر کا نام بیضا ہے اسی نسبت سے بیضاوی کہتے ہیں ۔
 ایک روز کسی علاج دہنا نڈاف کی دوکان پر جا کر اس کو اپنے
 کسی کام کے لئے بھیج دیا آپ وہاں بیٹھ رہ گئے ۔ پھر خیال آیا کہ غریب
 علاج کی روزی میں نقصان آیا اور اس کے کام میں ہرج ہو آپ
 نے انگلی سے اشارہ کرنا شروع کیا خود بخود روئی سے بنولے علیحدہ
 ہو کر گرنے لگے اور روئی صاف ہو کر ایک طرف ہو گئی ۔ علاج نے
 آکر دیکھا تو حیران رہ گیا ۔ رفتہ رفتہ یہ کرامت مشہور ہو گئی ۔ دوستوں
 کو خبر پہنچی تو انہوں نے علاج کہنا شروع کیا اور اسی طرح زبان زد
 ہو گیا کہ اب گویا ان کے نام کا ایک جہز ہو گیا ورنہ اصل میں یہ
 علاج نہ تھے ۔

عمر بن عثمان رحمۃ اللہ تعالیٰ علیہ اس زمانہ کے ایک بڑے ،
 جامع علم ظاہری و باطنی شخص تھے منصوران کے خاص شاگردوں
 میں تھے اور حضرت جنید بغدادی رحمۃ اللہ تعالیٰ علیہ جیسے بڑے
 بڑے صوفیاء کی صحبت سے فیض اٹھاتے تھے ۔ اکثر نماز میں مشغول

رہتے۔ کبھی دن رات میں ہزار رکعتیں پڑھتے اور کبھی دو ہی رکعت
 میں صبح کر دیتے۔ جس روز قتل ہوئے ہیں رات کو پانچ سو رکعتیں
 ادا کی تھیں۔ عشق حقیقی سے مالا مال تھے اور دائرہ چڑھ کر شہید
 ہونا قسمت میں لکھا تھا۔ ایسے ہی سامان ہو گئے۔ ان کے استاد
 دھرم دین عثمانؒ نے ایک رسالہ تصوف اور توحید کے بیان میں لکھا
 تھا انہوں نے لے کر بلا اجازت اس کو لوگوں میں شہور کر دیا اور
 اور دست بدست نقل ہو کر ہر ایک ادنیٰ و اعلیٰ تک پہنچ گیا۔
 باریک بات اور پیچیدہ مسئلہ سمجھنے کی ہر کسی میں لیاقت نہیں
 اور اہل کمال کے ہر زمانہ میں دشمن رہتے ہیں۔ مضمون تھا دقیق
 لوگوں کی سمجھ میں نہ آیا، کچھ دشمنوں نے کار سازی کی عمرو بن عثمان
 علیہ الرحمۃ ہر طرف بدنام ہو گئے اور لوگوں نے ان پر بہت لے دے
 کی اور ان کی تصنیف کو بہت برا سمجھا ان کو اس سے بہت ملال
 ہوا۔ اور ساری بدنامی کے باعث چونکہ ظاہر میں حسین بن منصور
 ہوئے تھے ان کے لئے دل سے بددعا نکلی کہ ”خدا کرے کہ کوئی
 ایسا ملے جو تیری بات کو بھی نہ سمجھے اور تجھ کو ہاتھ پاؤں کاٹ
 کر سولی پر چڑھا دے“

مشہور ہے کہ ماں باپ کے دل کی کلپ اور استاد کی بددعا

خالی نہیں۔ باقی پھر ایسے ڈل استاد کی آہ کیسے بے اثر رہتی۔ فرط
محبت اور جذبہ حال ہوا "انا الحق" زیادہ سے نکلا سارے بغداد
میں شہرہ مہو گیا۔ خلیفہ مقتدر باللہ کا زمانہ تھا۔ علماء جمع کئے گئے
قاضی ابو حرمہ اور حامد بن عباس وزیر سلطنت اور دیگر علماء و فقہاء
نے جن کو ظاہر حال پر حکم لگانے کا ارشاد ہے، کفر کا فتوے تیار
کیا جسے منصور اپنے لئے جناب عشق کی سند سمجھے۔ قتل کا حکم ہو
کر منصور قید کئے گئے۔ منصور نے کہا بھی کہ میں بے گناہ ہوں،
میرا قتل حلال نہیں۔ لیکن چونکہ زبان سے "انا الحق" کہتے تھے
لہذا کسی نے قبول نہ کیا۔ قید کی حالت میں بعض کرامتیں بھی
ان سے ظاہر ہوئیں۔ جب کئی روز مقید رہنے کے بعد قتل کے
لئے نکالے گئے تو خلقت کا عجیب حال تھا ہر طرف سے،
دیکھنے کو چلے آتے تھے اور بڑے چھوٹوں کا دل یہ ہی چاہتا
تھا کہ کسی طرح اس کلمہ باز آویں اور ان کی جان بچے لیکن ان
کے دل میں تو آگ ہی اور لگی تھی ان کو جان کی کیا پرواہ تھی۔
بدن پر صدمہ کو بڑے بھی مارے گئے کہ زبان بند کریں۔ مگر جب
یہ اٹھتے وہی "انا الحق" کا وظیفہ تھا۔ آخر شریعت کا حکم غالب
آیا اور پہلے ہاتھ پاؤں کاٹ کر سولی پر چڑھا دیئے گئے وہاں

بھی وہی ایک آواز تھی اور آخر "انا الحق" کہتے ہوئے معشوق حقیقی سے جملے اور کشتگان رہ عشق و شہیدان وفا میں نام لکھوا کر دو عالم میں شہور ہو گئے۔ استاذ کی دعا بھی اثر دکھلا گئی اور ان کے حصہ میں جو نعمت ازل سے لگ چکی تھی وہ بھی مل گئی۔ کہتے ہیں کہ مرنے کے بعد بھی وہی آواز جاری تھی۔

سنہ ۳۰۹ ہجری میں بغداد میں یہ واقعہ ہوا۔ ان کی وفات سے اکثر لوگوں کو صدمہ ہوا۔ مگر چونکہ ان کا "انا الحق" کہنا قاعدہ شرعیہ کے بالکل خلاف تھا اس لئے ان کے بچانے اور چھڑانے کی کوشش نہیں کر سکے۔ بعض علماء نے ان کو اس کلمہ خلاف شرع کی وجہ سے بہت برا سمجھا ہے اور کہا ہے کہ ان کو تصوف سے کچھ علاقہ بھی نہ تھا۔ اور بعض علماء نے ان کی بہت تعریف کی ہے اور ان کی عبادت و محبت پارسائی و کرامت کو دیکھ کر، ان کو معذور سمجھا ہے۔ امام غزالی رحمۃ اللہ تعالیٰ علیہ نے بعض کتابوں میں ان کو اولیائے کاملین میں شمار کر کے ان پر جو کچھ اعتراض ہوتے تھے ان سب کا عمدہ طرح سے جواب دیا ہے۔ اگرچہ بعض صوفیاء نے کہا ہے کہ منصور یکے تھے ضبط نہ ہو سکا ایک ہی جرم میں ایسے بے ہوش ہوئے کہ خبر نہ رہی کہہتے ہیں

کامل وہ ہے کہ دریا کے دریا چڑھا جائیں اور پھر بھی خبر نہ ہو۔ تاہم
منصور نہایت اعلیٰ درجہ کے لوگوں میں تھے۔ قدس سرہ العزیز۔

حضرت شیخ فرید الدین حمزہ اللہ علیہ

اس میں اختلاف ہے کہ آپ کسی کے سلسلہ بیعت میں داخل
ہیں یا نہیں۔ بعض کہتے ہیں کہ آپ حضرت مجدد الدین بفسادی
رحمہ اللہ کے مرید ہیں۔ اور بعض فرماتے ہیں کہ مرید نہیں، صرف
طلبانہ اعتقاد رکھتے تھے۔ اسی لئے ان کی طرف منسوب ہیں۔ ورنہ
اصل میں ایسی ہیں۔ شیخ حسین منصور حلاج کی روح سے ان
کو فیض پہنچا ہے مولانا رومی رحمۃ اللہ تعالیٰ علیہ کے کلام سے معلوم

۱۔ حضرت حکیم الامت مجدد الملت سیدی حضرت مولانا اشرف علی
صاحب حقانی قدس سرہ نے ان منصور کے مفصل حالات ایک،
مستقل کتاب میں جمع کر دیئے ہیں جو ”القلل المنصور“ کے نام سے شائع ہو چکی
ہے۔ حضرت موصوف کی تحقیق کا خلاصہ ان کے بارہ میں یہ ہے کہ،
صاحب حال اور معذور ولی اللہ تھے۔ محقق کامل نہ تھے۔

بندہ محمد شفیع دیوبندی عفا اللہ عنہ ۱۶۔

ہوتا ہے کہ منصور کا نور ڈیڑھ سو سال کے بعد حضرت فرید الدین
رحمۃ اللہ تعالیٰ علیہ پر جلوہ افگن ہو کر ان کا مربی بنا۔ آپ فرماتے
ہیں کہ ایک روز مجدد الدین بغدادی رحمۃ اللہ تعالیٰ علیہ کی خدمت
میں حاضر ہوا تو وہ زار زار رو رہے تھے۔ عرض کیا کہ یا حضرت
کیا وجہ ہے کہ اس قدر گریہ زاری فرماتے ہیں۔

فرمایا کہ بہت سے مروجیدان اور راہ خدا کے سالک اور علم
خداوندی کے عالم ایسے گزرے ہیں کہ جن کے اوپر رسول اللہ صلی
اللہ تعالیٰ علیہ وسلم کا یہ قول مبارک صادق آتا ہے کہ۔

علماء امتی کا نبیاء بنی اسرائیل، یعنی
میری امت کے علماء بنی اسرائیل کے انبیاء علیہم الصلوٰۃ و

السلام کے مانند ہوں گے۔

رات کو دعا کی تھی کہ یا خدا مجھے ان لوگوں سے بناوے یا ان
کے دیکھنے والوں میں سے، اب اس کی قبولیت کی تمنا میں رو رہا ہوں۔
حضرت عطار پہلے اپنی تجارت اور عطاری کی دوکان میں مصروف
رہتے تھے کچھ توجہ الی اللہ غالب نہ تھی۔ ایک روز دوکان کے
کاروبار میں لگے ہوئے تھے کہ ایک فقیر نے اگر سوال کیا اور کتنی دفعہ
کہا کہ بابا کچھ خدا تعالیٰ کے نام پر بھی دو۔ انہوں نے کچھ خیال نہ

کیا تو فقیر نے کہا کہ اے عطار دنیا میں اتنا مصروف ہے کس طرح مرے گا۔ عطار نے کہا کہ جیسے تم مرو گے اسی طرح ہم۔ فقیر نے کہا تم ہماری طرح کہاں مر سکتے ہو۔ عطار نے کہا کہ کیوں نہیں۔ فقیر کے ہاتھ میں ایک لکڑی کا پیالہ تھا۔ اسے سر کے نیچے رکھ کر لیٹ گیا۔ اور اللہ کہہ کر دنیا سے رخصت ہوا۔ یہ حال دیکھ کر حضرت عطار کی حالت بدل گئی دنیا سے دل سرد ہو گیا اور دوکان چھوڑ چھاڑ کر فقراء اور صوفیا کی جماعت میں داخل ہو گئے۔

جب مولانا روم بلخ سے واپس ہوتے ہوئے فیساپور پہنچے ہیں تو شیخ عطار رحمۃ اللہ تعالیٰ علیہ سے ملاقات ہوئی ہے عطار کی عمر اس وقت زیادہ ہو گئی تھی اور ضعیف ہو گئے تھے حضرت فرید رحمۃ اللہ تعالیٰ علیہ نے اپنی کتاب "اسرار نامہ" مولانا روم علیہ الرحمۃ کو دے کر غور سے مطالعہ کرنے کی وصیت کی، مولانا اس کو ہمیشہ اپنے ساتھ رکھتے۔ حضرت عطار رحمۃ اللہ تعالیٰ علیہ کی تصنیف سے کئی ایک رسالے ہیں جن میں اسرار توحید و حقائق و معارف اور نصائح عامہ و خاصہ اس قدر موجود ہیں کہ شاید ہی کسی دوسرے کی تصنیف میں ہوں۔ ایک سو چودہ سال کی عمر میں تاتاری کفار کے ہاتھ سے ۶۲۶ھ ہجری میں شہید ہوئے۔ مزار آپکا فیساپور میں واقع ہے۔

حکیم سنائی غزنوی رحمۃ اللہ علیہ

آپ غزنین کے رہنے والے ہیں اور ان لوگوں میں شمار ہوتے ہیں جو سلسلہ صوفیانے کرام میں داخل ہونے کے ساتھ اس، شعر شاعری کا اعلیٰ مذاق رکھتے ہیں جو تصوف کے لئے باعث رونق ہے اور جن کے کلام میں ہمیشہ تصوف کا رنگ نظر آتا ہے دو روزہ حسن اور ظاہری گل و بلبل کے قصوں میں نہیں پڑتے بلکہ اس شاہ حقیقی کے ذراق میں رستے ہیں جو قریب ہے مگر نظر نہیں آتا آپ کا کلام گوہر کسی کو مرغوب ہے لیکن حضرات صوفیاء میں بہت مقبول ہے۔

”حدیقۃ الحقیقہ“ آپ کی مشہور تصنیف ہے جس کو صوفی مزاج لوگ مولانا کی شنوی کی طرح مجالس میں پڑھ کر لطف اٹھاتے ہیں اور اور ایک قصہ ہے جس کا نام ”موزالانبیاء“ ہے پہلے آپ دوسرے شعراء کی طرح بادشاہوں، رئیسوں کی مدح سرائی اور قصیدہ گوئی میں اپنا وقت صرف کرتے تھے یہ خصوصیت اور بزرگی حاصل نہ تھی۔ ایک مرتبہ سلطان محمود سبکتگین کسی ملک کو فتح کرنے کے

لئے جاڑے کے موسم میں جانے والے تھے اور غزنین سے نکل کر باہر
 خیمے لگائے تھے۔ حکیم سنائی ان کی مدح میں قصیدہ تیاگئے پھرتے
 تھے ابھی پیش نہیں کیا تھا کہ ایک دفعہ راستے میں ایک بھڑ بھونجے
 کے دروازہ پر پہنچے جہاں ایک مجذوب و محبوب خداوند کی پڑے
 ہوتے تھے جب بے ہوشی کی وجہ سے احکام شرع معذور تھے۔
 کیا سنتے ہیں کہ مجذوب صاحب اپنے خادم سے کہہ رہے ہیں
 کہ لاؤ ایک جام بھر دو سلطان محمود کے اندھا ہونے کے لئے ساقی
 نے عرض کیا کہ شاہ صاحب ایسے غازی مرد اور سلالم کے بادشاہ
 کا برا چاہتے ہو۔ مجذوب نے کہا کہ ایسے کا برا چاہنا خوب ہے جو
 اپنی سلطنت کا ابھی انتظام نہیں کر سکا کہ دوسرے ملک کی حرص،
 کرنے لگا ہے۔ ساقی نے جام بھر دیا اور شاہ صاحب نوش کر گئے
 پھر کہا کہ سنائی شاعر کے اندھا ہونے کے لئے جام بھر دو۔
 خادم نے عرض کیا کہ جناب سنائی کا کیا قصور ہے وہ ایک نہایت
 لطیف طبع اور فصیح شاعر عالم آدمی ہے۔ کہنے لگے کہ اگر لائق ہوتا
 تو ایسے کام میں لگتا جو آخرت میں کام آتا ہے ہو وہ سرائی کرتا پھرتا ہے
 ایک ورق پر جھوٹی سچی تعریف بادشاہ کی لکھ کر سنائی کے لئے،
 پھرتا ہے کبخت کو یہ خبر نہیں کہ دنیا میں کیوں آیا تھا۔

سنائی باہر کھڑے سن رہے تھے یہ باتیں سن کر کانپ گئے اور حالت بدل گئی۔ غور کیا تو واقعی اپنے آپ کو بالکل آخرت سے بے خبر اور غفلت میں مبتلا پایا۔ اسی روز سے اپنی وضع بدل دی اور تصوف و سلوک کا شوق کر کے حضراتِ صوفیہ میں داخل ہونے لگے، میں کہ ۱۳۵۵ھ میں آپ کی وفات ہوئی۔

شیخ صدر الدین محمد بن اسحاق القویونی رحمۃ اللہ تعالیٰ علیہ

قونیہ کے رہنے والے ہیں۔ آپ ابواللہ عالی بھی شہر میں علوم ظاہری و باطنی آپ کی ذات میں جمع تھے اور معقول و منقول سے حصہ دانی آپ کو حاصل تھا۔ علامہ قطب الدین شیرازی کے حدیث میں شاگرد ہیں اور کتاب جامع الاصول لکھ کر شیخ کو سنا تے تھے اور اس پر بہت فخر کیا کرتے تھے۔ کمال باطنی کا یہ حال تھا کہ شیخ فخر الدین عراقی اور شیخ مولیٰ الدین خجندی اور مولانا شمس الدین ابکی وغیرہ رحمۃ اللہ علیہم بڑے بڑے اولیائے کرام نے آپ کے فیض صحبت سے کمال حاصل کیا تھا۔

شیخ صدر الدین اور مولانا رومی میں باہم نہایت محبت و اتحاد تھا چنانچہ مولانا کے حالات میں ان کا کسی کسی قدر حال گزر چکا ہے

مولانا نے اپنے جنازہ کی نماز پڑھانے کے لئے انہیں کو وصیت کی تھی۔ ایک روز قونہ کے تمام عام خاص لوگ جمع تھے۔ مجلس بھر رہی تھی شیخ صاحب مصلے پر بیٹھے تھے مولانا رومی تشریف لائے تو شیخ نے مصلے چھوڑ دیا۔

مولانا نے فرمایا کہ اس گستاخی کا قیامت میں کیا جواب دوں گا کہ شیخ کے مصلے پر بیٹھا۔ شیخ نے کہا کہ اچھا ایک طرف ہم بیٹھیں ایک طرف آپ، مگر مولانا نے اس کو بھی نہ مانا تو شیخ نے مصلے ہی کو اٹھا کر ایک طرف رکھ دیا۔ اللہ اکبر! پہلے اکابر باہم ایک دوسرے کا کس قدر ادب و لحاظ کرتے تھے اور باہم کیسے خلوص و کھلم سے رہتے تھے۔

ایک یہ زمانہ ہے کہ جس کو بزرگی کی ہوا لگ جاتی ہے وہ اپنے سوا سب کو ذلیل و گمراہ سمجھتا ہے ایک دوسرے کی وجاہت سے جلتا ہے ایک کے مرید دوسرے کو سخت الفاظ کہنے میں شرم نہیں کرتے۔ انا للہ وانا الیہ راجعون۔

شیخ مویذ الدین خجندی رحمۃ اللہ تعالیٰ علیہ

آپ نے علوم ظاہر بھی شیخ صدر الدین رحمۃ اللہ تعالیٰ علیہ سے حاصل کئے اور کمالات باطنی میں شیخ موصوف ان کے مرشد تھے۔ اور ہر قسم کا فیض انہیں سے حاصل ہوا ہے۔ مویذ الدین رحمۃ اللہ تعالیٰ علیہ فرماتے تھے کہ شیخ نے نصوص احکم کے دیباچہ کی شرح میرے لئے کی تھی۔ اثناء تحریر میں بعض لطائف اور واردات غیبی شیخ پر ظاہر ہوئے جن کا اثر مجھ پر اس قدر غالب ہوا اور مجھ میں ان کے فیوض کی ایسی تاثیر ہوئی کہ پوری کتاب کا مضمون دیباچہ کی شرح سے مجھ پر ظاہر ہو گیا۔ چنانچہ اس کتاب کی ایسی شرح مولانا مویذ الدین رحمۃ اللہ تعالیٰ علیہ نے لکھی کہ کسی نے نہ لکھی ہوگی۔ اس کی تحقیق دیکھ کر ان کے علم کا حال کھلتا ہے آج تک سب لوگ اسی شرح سے مدد لیتے ہیں اور مولانا کے کمال علمی پر تعجب کرتے ہیں۔

حضرت بابا کمال خجندی رحمۃ اللہ علیہ

آپ حضرت شیخ نجم الدین رحمۃ اللہ تعالیٰ علیہ کے خلیفہ ہیں عرصہ تک خدمت میں رہ کر فیوض حاصل کرتے رہے۔ جب مرتبہ تکمیل

دکمال کو پہنچے تو حضرت شیخ نے کہا کہ ہمارا ایک بہت ضروری اور
مشکل کام ہے دیکھیں کون انجام دیتا ہے۔ بابا کمال نے نہایت
مستعدی سے اس کو پورا کرنے کا ارادہ کر کے عرض کیا کہ بندہ حاضر
ہے۔ شیخ محو شس ہوئے اور فرمایا کہ ترکستان جاؤ اور ہماری
امانت پہنچا دو۔ وہاں مولانا شمس الدین مفتی کا ایک کم عمر بیٹا ہے
جا کر ہمارا یہ خرقہ اس کو پہنا دینا۔ جہاں تک ہو سکے اس عزیز کی
تعلیم و تربیت اور ترقی میں دریلغ نہ کرنا۔

یہاں سے رخصت ہو کر بابا، مفتی صاحب کے وطن میں پہنچے
شہر میں جبار ہے تھے کہ ایک جگہ لڑکے کھیل رہے تھے اسی جگہ
مفتی صاحب کے صاحبزادہ جن کا نام احمد مولانا تھا کھڑے تھے
لیکن کھیلنے میں شریک نہ تھے بلکہ کھیلنے والوں کے کپڑوں کے پاس
حفاظت کرتے تھے۔ بابا کمال علیہ الرحمۃ کو دیکھ کر دوڑے اور
پسٹ کر کہنے لگے کہ ہم دو سر فٹلے کپڑوں کی حفاظت کرتے ہیں اور
آپ ہمارے کپڑے یعنی خرقہ کو محفوظ رکھتے۔ بابا کمال جھٹکے
تھانے علیہ نے ان کو گلے سے لگالیا اور ان کے مکان پر لے گئے
ان کے والد سے کہا کہ یہ لڑکا میرے پاس چھوڑ دیجئے۔

مفتی صاحب نے فرمایا کہ یہ لڑکا کچھ مجذب و بے ساس ہے آپ

کی خدمت اچھی طرح نہ کر سکے گا اس کا چھوٹا بھائی تیز اور سمجھدار ہے اس کو اپنی خدمت میں رکھئے۔ بابا صاحب نے فرمایا کہ خدا تعالیٰ اس کو بھی صاحب نصیب کرے مگر ہم تو مرثیہ کہنے سے اسی واسطے آئے ہیں۔ عرض تھوڑے ہی عرصہ میں مولانا احمد مدارج باطنی طے کر کے اعلیٰ کمال پر پہنچ گئے اور ہزاروں طالبان حق کو ان سے فیض پہنچا۔ بابا کمال رحمۃ اللہ تعالیٰ علیہ بھی اپنے مرثیہ سے سرخرو ہوئے۔

حضرت بہاؤ الدین زکریا ملتانی

ابتداءً عمر سے تحصیل علوم میں مشغول رہے۔ علم ظاہر حاصل ہونے کے بعد علوم باطنی کی طرف توجہ فرمائی اور جامع علم ظاہر و باطن ہونے کے بعد پندرہ برس برابر علوم دینیہ کے درس و تدریس اور فیض رسانی میں مصروف رہے۔ حج بیت اللہ شریف کے ارادے سے وطن سے روانہ ہوئے اور زیارت حرمین شریفین سے مشرف ہو کر واپس ہوتے ہوئے بعض شہروں کی کسیر کرتے ہوئے اور بہت سے بزرگوں کا حال دیکھتے ہوئے قسمت کی رسائی، اور نصیب کی بلندی سے بغداد شریف پہنچے۔ بغداد حضرت شیخ شہنا الدین

سہروردی رحمۃ اللہ تعالیٰ علیہ کے فیض الوار سے مسند ہو رہا تھا ۔
 مطلوب حقیقی کے ڈھونڈنے والوں سے خالقانہ بھرہ ہی تھی یہ بھی وہاں
 پہنچے ۔ کئی روز ٹھہرے رہے اور تمام حالات کو دیکھ کر بیعت ہو گئے
 اور جو کچھ فضل و کمال قسمت میں تھا وہ سب اسی جگہ سے ملا ۔ کچھ عرصہ
 خدمت میں رہے آخر اجازت حاصل ہونے کے بعد ہندوستان
 میں وطن آئے ۔ مدت تک یہاں فیض پہنچاتے رہے دور دور کے
 لوگ ان کا نام اور شہرہ فیض سن کر دوڑے آتے تھے جو آتا تھا
 خالی نہ جاتا تھا ۔ شیخ فخر الدین عراقی بھی در دولت پر پہنچے اور فیض
 صحبت سے مالا مال ہو کر آپ کے ارشد خلفاء میں شمار ہوئے ۔
 (شیخ فخر الدین عراقی علیہ الرحمۃ کے حالات آئندہ مذکور ہوتے ہیں لہذا
 حاجت تفصیل کی نہیں)۔ آپ کی وفات کے بعد جانشین آپ
 کے صاحبزادے شیخ صدر الدین ملتانی ہوئے ۔

شیخ فخر الدین ابراہیم عراقیؒ

ابتداءً عمر میں قرآن شریف پڑھا اور ایسی خوش آوازی سے
 پڑھتے کہ سننے والے دل متھام کر رہ جاتے اور جس وقت پڑھتے تھے
 لوگوں کا ہجوم ہو جاتا تھا ۔ قرآن مجید کو پوری طرح محفوظ کر لینے کے

بعد دیگر علوم کی طرف توجہ کی اور سترہ سال کی عمر میں اکثر علوم سے فراغت حاصل کر لی۔ اس کے بعد دوسری حالت ہو گئی اور مطلوب حقیقی کی طلب میں حضرت شیخ زکریا ملتانی کی خدمت میں ہندوستان پہنچے۔ شیخ بہاؤ الدین زکریا ملتانی میں اس وقت نہایت بالکمال اور شہور شیخ وقت اور تصوف کے ماہر شخص تھے۔ شیخ فخر الدین کو، بیعت میں لے کر ان سے چلہ کشی شروع کرائی۔ ابھی دس ہی روز گزرے تھے کہ شیخ پر وجہ اور حال کا غلبہ ہوا۔ بار بار باوا زبند اشعار پڑھتے اور اکثر ذوق و شوق میں اس شعر کو پڑھا کرتے ۔

نخستین بادہ کا ندھ جب ہم کر دند

بچشم مست ساقی دم کر دند

چونکہ شیخ ملتانی کا طریقہ بالکل سکون اور سکوت کا تھا اور مراقبہ اور ذکر کے سوا کچھ ہوتا ہی تھا ان کے معتقد اور مریدین اس قسم کے جہر و اظہار و اشعار خوانی کو بالکل ایک نئی بات اور اپنے طریقہ کے خلاف سمجھتے تھے لہذا لوگوں نے شیخ ملتانی سے شکایت کی۔ شیخ نے فرمایا کہ چونکہ وہ بے خودی میں بڑھتے ہیں لہذا معذور ہیں۔

لیکن تم لوگ نہ پڑھنا۔ تھوڑے عرصہ کے بعد جب حضرت شیخ نے ان کے بعض حالات دیکھے اور سمجھا کہ ضرورت زیادہ چلہ کشی کی نہیں ہے

تو حجرہ کے دروازے پر جا کر آواز دی کہ میاں عراقی امٹو۔ فخر الدین
رحمۃ اللہ تعالیٰ علیہ حجرہ سے باہر نکل کر مرشد کے قدموں پر گر پڑے
حضرت شیخ نے ہاتھوں سے ان کو اٹھایا۔ اور اپنا جبہ و خرقہ نکال
کر ان کو پہنا دیا۔ پھر روز بروز عنایت زیادہ ہوتی گئی اور یہاں،
بیک شفقت ہوئی کہ شیخ نے اپنی صاحبزادی کا عقد مولانا فخر الدین
سے کر دیا۔ ان سے ایک لڑکا تولد ہوا جس کو شیخ، کبیر الدین کہہ
کر پکارتے تھے۔ پھر ہمیشہ یہ اپنے شیخ کی خدمت میں مشغول رہے
اور شیخ ان پر نہایت توجہ فرماتے رہے۔ آخر چھپیس سال کی اس
مبذک صحبت کے بعد جس کی نسبت مولانا فرماتے ہیں ۔

یک زمانہ صحبتے با اولیاء
بہتر از صد سالہ طاعت بے یار

شیخ کو عالم بقا کا سفر پیش آیا۔ وفات سے پہلے ان کو بلا کر
پورے طور سے خلافت عطا فرمائی۔ آپ داخل جنت ہو گئے۔ شیخ
کی روز افزوں عنایت اور عطا نے خلافت سے بعض مریدان سے
بہت برہم ہوئے اور حسد رکھنے لگے۔ شاہ وقت سے شکایت
کی کہ یہ شخص خوبصورت لوگوں کی طرف زیادہ میل رکھتا ہے۔ اور
جھوٹے سچے الزام لگا کر کہا کہ خلافت کے لائق یہ ہرگز نہیں ہے۔

ان کو بھی خبر مل گئی۔ اب ایسے حاسدوں کے مجمع میں رہنا پسند نہ کیا اور بعض معتقدین کو ساتھ لے کر میاں سے چلے اور مبارک سفر حرمین شریفین کا قصد کیا اور ادائے حج و زیارت روضہ منورہ سے فارغ ہو کر روم پہنچے۔ اس زمانہ میں شیخ صدرالدین قونیوی رحمۃ اللہ تعالیٰ علیہ کا شہرہ تھا۔ اور دور دور سے لوگ کسب کمال کے لئے حاضر ہوتے تھے۔ گو شیخ فخرالدین خود بھی ایک کامل، اور خلافت یافتہ کسندی شیخ تھے لیکن انہوں نے اس شعر پر عمل کیا ہے

لے برادر بے نہایت درگہی است

ہر چہ بروے میرسی بروے مالیت

اور شیخ کے حلقہ فیض میں داخل ہو گئے۔ شیخ صدرالدین رحمۃ اللہ تعالیٰ علیہ تصوف کے بعض سبق بھی اپنے شاگردوں اور مریدوں کو پڑھاتے تھے جس میں وہ تصوف کے بہت باریک نکات اور پیچیدہ مسائل بیان کرتے تھے۔ شیخ فخرالدین علیہ الرحمۃ سے زیادہ سمجھنے والا اور کون ہو سکتا تھا یہ غور سے سنتے اور یاد رکھتے اور خود بھی بعض مضامین تصوف کے متعلق لکھ کر شیخ کو دکھلاتے۔ شیخ بہت محظوظ ہوتے۔ چونکہ شیخ فخرالدین علیہ الرحمۃ اب دو بزرگان کمال کی شفقت سے ایک اعلیٰ رتبہ حاصل کر چکے تھے۔ روم میں

بھی ان کے ہزاروں معتقد و مرید تھے۔ امیر معین الدین جو روم کے بڑے درجے کے رئیسوں میں تھے ان سے نہایت عقیدت رکھتے تھے۔ ہر روز پاپیادہ شیخ کی ملاقات کو لے کر ایک نہایت ہی وسیع اور خوش وضع خانقاہ ان کے لئے بنوائی۔ جس میں یہ مع اپنے تمام مریدوں اور خادموں کے رہتے تھے۔ اس زمانہ میں شیخ پر عجیب حالت طاری تھی۔ سماع کی مجلس بھی گرم رہتی تھی۔ اور ذکر اللہ سے بھی خانقاہ کو نجات تھی۔ ایک قوال سے بھی بہت الفت بھی جس کا نام حسن تھا، امیر معین الدین علیہ الرحمۃ کی فرمائش سے وہ ہمیشہ وہیں رہتا۔ اور غزل و اشعار کا مشغلہ رہتا۔ شیخ خود بھی اشعار کہتے اور پڑھتے۔ ایک مرتبہ شیخ کے اس شعر پر تمام مجلس میں علم وجد طاری ہو گیا۔

سازِ طرب — عشق چہ والی کہ چہ ساز است

کز زخمہ او دہ فلک اندر تگم تاز است

کئی سال تک قوال رہا آخر ایک روز شیخ کی عنایت و توجہ پا کر رخصت کی اجازت مانگ بیٹھا، گو شیخ کو قلع ہوا مگر اس کو رخصت کر دیا۔ اس عرصہ میں شیخ کے صاحبزادے کبیر الدین جو شیخ زکریا علیہ الرحمۃ کے نواسے تھے۔ ہندوستان سے والد کی خدمت میں آ گئے

تھے اور بہت کچھ فیوض و برکات اپنے کامل باپ سے حاصل کر چکے تھے۔ اب شیخ فخر الدین رحمۃ اللہ تعالیٰ علیہ کو وصال شاہد حقیقی کا شوق ہوا بیٹے کو بہت سی جامع اور مفید نصیحتیں اور ضروری وصیتیں کر کے آٹھ ذیقعدہ ۶۸۰ھ ہجری میں داعی اجل کو لبیک کہا۔ شیخ محی الدین بن العربی قدس اللہ سرہ کے مزار مبارک کے قریب ان کا مزار ہے۔ جب صاحبزادے کبیر الدین کی وفات ہوئی تو وہ بھی والد کے پہلو میں دفن ہوئے۔ رحمۃ اللہ علیہم اجمعین۔

حضرت شیخ احمد الدین حامد الکرمانی

آپ جامع علوم ظاہری و باطنی تھے۔ ابتدائے عمر سے درویشی سے مناسبت اور دنیا سے یکسوئی تھی۔ شیخ رکن الدین سنجا سی رحمۃ اللہ تعالیٰ علیہ کی مجلس حال و قال میں پیچھے اور ایسا اثر پڑا کہ بیعت ہو گئے۔ محنت، مجاہدہ، عبادت تو ان حضرات کا کام ہی تھا خدا تعالیٰ نے برکت اور فضل فرمایا کمال اور تقرب کے درجے حاصل ہوئے شیخ محی الدین بن العربی کی صحبت میں بھی کسی قدر رہے ہیں اور حضرت شیخ محی الدین نے اپنی بعض تصانیف میں ان کا ذکر بھی کیا ہے۔ شیخ رکن الدین علامہ الدولہ فرماتے ہیں کہ میں سنا کرتا تھا کہ حضرت

شیخ شہاب الدین سہروردی رحمۃ اللہ علیہ نے مولانا اوحید الدین کو بدعتی فرمایا ہے۔ مدت سے یہ بات دل میں کھٹکتی تھی۔ ایک دفعہ حج کو جاسے کا اتفاق ہوا۔ مینا میں قافلہ ٹھہرا ہوا تھا کہ لوگوں میں شہرت ہوئی کہ حضرت شیخ شہاب الدین کے بعض مرید بھی قافلہ میں ہیں۔ تلاش کرتا ہوا انکی خدمت میں پہنچا نہایت خلیق اور عمدہ آدمی تھے ادھر ادھر کی باتیں کرتے کرتے میں نے ذکر کیا کہ سنا ہے حضرت شیخ رحمہ اللہ اوحید الدین رحمہ اللہ کو بدعتی فرماتے تھے۔ وہ صاحب فرمانے لگے کہ بیشک واقعہ درست ہے میں بھی اس وقت موجود تھا اتفاقاً شیخ اوحید الدین کا ذکر آگیا شیخ رحمہ اللہ نے فرمایا کہ میرے سامنے اکل بدعتی کا نام نہ لو۔ دوسرے روز پھر بھی میں شیخ شہاب الدین کی مجلس میں موجود تھا۔ مریدوں نے عرض کیا کہ یا حضرت جو کچھ آپ نے اوحید الدین کی نسبت فرمایا تھا اس کو شکر شیخ اوحید الدین کہتے تھے کہ مجھ کو یہی عزت کافی ہے شیخ نے زبان مبارک سے میرا نام تو لیا کہ

وما ساعنی ذکراک بی بساۃ - بلی سترنی ائی خطرت ببالک

رنج کیسے ہو یہ سن کر کہ برا کہتے ہو - گو برا کہتے ہو پر نام تو لے لیتے ہو

یہ بات سن کر شیخ شہاب الدین نے اوحید الدین کے خلق کی تعریف فرمائی

فرحمۃ اللہ علیہما وعلیٰ من احبہما -

تمت بالخیر؟

ہماری چند ازراں اور خوبصورت دینی مطبوعات

اسلام میں شہر کی اہمیت : مولانا مفتی محمد شفیع صاحبؒ، عکسی کلیر پرنٹ کا اردو بورڈ،

مشورہ کی اہمیت، شہر کی معنی، مشرکی ذمہ داریاں، اور شہر اہمیت کا مفہوم

آداب النبی صلی اللہ علیہ وسلم : مولانا مفتی محمد شفیع صاحبؒ۔

سرکار دو عالم صلی اللہ علیہ وسلم کے اخلاق حسنہ اور پاکیزہ طرز زندگی مستند کتاب ۔

شب بارات : مولانا مفتی محمد شفیع صاحبؒ ۔

شب بارات کے صحیح احکام و فضائل، اور چراغاں و دیگر بدعات کی خرابیاں ۔

اسلام کے بنیادی عقائد : علامہ شبیر احمد عثمانیؒ ۔

خدا کا وجود، توحید، نبوت، قیامت جیسے اہم عقائد سلیس انداز سے مجاہد اسلام و حضرات

اعجاز القرآن : علامہ شبیر احمد عثمانیؒ ۔

قرآن حکیم کے معجزہ برحق ہونے پر تفصیلی دلائل اور اعجاز قرآنی کا ثبوت ۔

مجموعہ رسائل ثلاثہ : علامہ شبیر احمد عثمانیؒ ۔

ہدیسینہ، تحقیق الخطبہ، اور سجود اشمس، تین رسائل یکجا ۔

العقل والنقل : علامہ شبیر احمد عثمانیؒ ۔

عقل اور مذہب کے درمیان باہمی تعلق پر سیر حاصل بحث ۔

شمسید کربلا اور یزید : مولانا قاری محمد طیب مظاہر

محمود احمد عباسی کی کتاب ”خلافت معاویہ اور یزید“ کا مفصل جواب ۔

کلمہ طیبہ بمعہ کلمات طیبات : مولانا قاری محمد طیب ۔

کلمہ طیبہ کا قرآن و حدیث سے ثبوت اور دس کلمات کی تشریح ۔

علم غیب : مولانا قاری محمد طیب مظاہر ۔

علم غیب کے مشہور اختلافی مسئلہ کی بے مثل تحقیق بعد سالہ از حضرت گنگوہیؒ ۔

شرعی پردہ : مولانا قاری محمد طیب ۔

پردہ کا قرآن و حدیث سے ثبوت اور پردہ پہنے جانے والے اعتراضات کے حوالہ ۔

فلسفہ نماز : مولانا قاری محمد طیب ۔

نماز کی اہمیت حکمت اور نماز کا فلسفہ انتہائی دل نشین انداز سے ۔

انسانیت کا امتیاز : مولانا قاری محمد طیب ۔

انسانیت کا امتیاز صرف علوم ربانی ہیں اپنے موضوع پر واحد کتاب ۔

خاتم النبیین : مولانا قاری محمد طیب ۔

آپ خاتم النبیین ہیں ۔ یعنی آپ کی تنہا ذات میں تمام انبیاء کے کمالات یکجا ہیں ۔

مشان رسالت : مولانا قاری محمد طیب ۔

رسول اکرم صلی اللہ تعالیٰ علیہ وسلم کی مشان رسالت حکیمانہ انداز سے ۔

- اصول دعوت اسلام :- از مولانا قاری محمد طیب . اسلام
 اسلام کے تبلیغی نظام کی مکمل وضاحت، مبلغین کیلئے ضروری کتاب .
 وسبت غیب :- مولانا سید میاں اصغر حسین :-
 مذاق حلال کے فضائل، اور حرص مال کی مذمت مع دیگر رسائل .
 گادول میں جمعہ کے احکام :- حضرت گنگوہی اور حضرت تھانوی :-
 حضرت گنگوہی اور حضرت تھانوی کے دو مشہور رسالوں کا مجموعہ .
 سبیل الرشاد :- حضرت مولانا رشید احمد گنگوہی :-
 تفسیر شخصی، آئین بالجہزہ اور دیگر اہم موضوعات پر علمی تحریر .
 رد الطغیان فی اوقاف القرآن :- حضرت گنگوہی :-
 قرآن مجید کے اوقاف پر غیر مقلدین حضرات کے ایک فتویٰ کا جواب .
 بریلوی فتنہ کانیا روپ :- مولانا محمد عارف سنہلی :-
 بریلوی حضرات کی کتاب زلزلہ کا مفصل و عدل جواب .
 دیوبند سے بریلی تک :- مولانا ابوالاوصاف رومی :-
 بریلوی حضرات کی جانب سے علماء دیوبند پر اٹھائے گئے اعتراضات کا جواب .
 گیارہ تقریریں :- مولانا محمد محترم فہیم ایم اے :-
 اتفاق فی سبیل اللہ کے موضوع پر جمعہ کی گیارہ تقریریں .
 دستور تزکیہ نفس :- مولانا حکیم محمد اختر صاحب :-
 نفس کی اصلاح کے لئے آسان طریقہ کار .
 حیات عیسیٰ علیہ السلام :- مولانا محمد ادریس کاندھلوی :-
 حضرت عیسیٰ علیہ السلام کی حیات پر بہترین تصنیف .
 ختم نبوت :- مولانا محمد ادریس کاندھلوی :-
 ختم نبوت کے موضوع پر ایک اچھوتی علمی تحریر .

مکتوبات امدادیہ : حضرت مولانا اشرف علی تھانویؒ .

حضرت تھانویؒ کے نام حاجی امداد اللہ مہاجر مکیؒ کے ۵۰ خطوط مع فوائد .
سال بھر کے مسنون اعمال : حضرت تھانویؒ .

بارہ مہینوں کے احکام و فضائل مستند احادیث اور کتابوں سے .
فضائل استغفار : حضرت تھانویؒ .

استغفار کی فضیلت اور استغفار کے طریقے قرآن و حدیث کی روشنی میں .
معارف گنگوہی : حضرت مولانا رشید احمد گنگوہیؒ .

حضرت گنگوہیؒ کے حکیمانہ نادر ملفوظات جو پہلی بار یکجا طبع ہوئے .
فتاویٰ میلاد شریف : از حضرت گنگوہیؒ .

مبوعہ سالہ طریقہ میلاد شریف . از حضرت تھانویؒ .

حیاتِ خضر علیہ السلام : مولانا سید میاں اصغر حسینؒ

حضرت خضر علیہ السلام کے لچپ حالات مستند کتابوں سے

اذان اور اقامت : مولانا سید میاں اصغر حسینؒ .

اذان اور تکبیر کے حبلہ فضائل اور مسائل کا بہترین مجموعہ .

سلاسل طیبہ : مولانا سید حسین احمد مدنیؒ

صوفیاء کے چاروں طریقوں کے اوراد و اشغال اور انکے منظوم شجرہ دل کا مجموعہ

اسلامی آداب : مولانا عاشق الہی بلند شہریؒ

اسلامی آداب کا مجموعہ جس کا ہر گھر میں ہونا ضروری ہے .

مسلمانوں کی فرقہ بندیوں کا افسانہ : مولانا مناظر احسن گیلانی

مسلمانوں کے آپس میں فرقہ دارانہ اختلاف پر بہترین تبصرہ -

نماز اور اس کے مسائل : مولانا محمد محترم فہیم عثمانی

نماز کے تمام اہم اور ضروری مسائل بمع مسنون دعائیں اور جمعہ وعیدین کے خطبات۔

حیات شیخ الہند : مولانا سید میاں اصغر حسین

شیخ الہند حضرت مولانا محمد الحسن کی مکمل و مفصل سوانح عمری - مجلد عمدہ

بزم اشرف کے چراغ : پروفیسر احمد سعید ایم اے

حضرت مہتائی کے خلفاء کا جامع تذکرہ ان کے حالات - مجلد

حدیث رسول کا قرآنی معیار : مولانا تاج محمد طیب

حجیت حدیث کے دلائل، منکرین حدیث کا جواب اور احادیث کی اقسام۔

فتوح الغیب اردو : حضرت شیخ عبد القادر جیلانیؒ

تصوف کی مشہور اور بنیادی کتاب کا سلیس اردو ترجمہ -

احکام حج انگریزی : مولانا مفتی محمد شفیعؒ

حج کے فضائل و مسائل پر انگریزی زبان میں مستند کتاب -

۲۰ پیسے کے ڈاک ٹکٹ بھیجکر مفصل فہرست کتب علیحدہ طلب کر سکتے ہیں -

اسلامی کتب کا مرکز

ادارہ اسلامیات (۱۹۰) انارکلی لاہور